

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzetdir

*İlham Əliyev*

# SƏS



Qəzet 1991-ci il yanvarın 11-dən çıxır

№ 191 (5911) 17 oktyabr 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## İlham Əliyev: "İslahatlara alternativ yoxdur!"

*Azərbaycan Prezidenti İlham Əliyevin yanında iqtisadi müşavirə keçirilib*



12

**Mübariz Əhmədov:**  
"Faşizm bütün erməni  
elitası üçün birləşdirici  
materiyadır"



12

**Erməni türkoloq  
Türkiyənin mövqeyini  
dəstəklədi**



13

**İsa Qəmbərin  
Müsavatın işinə  
müdaxiləsi sübuta  
yetirildi**



17 oktyabr 2019-cu il

# İlham Əliyev: "İslahatlara alternativ yoxdur!"

*Azərbaycan Prezidenti İlham Əliyevin yanında iqtisadi müşavirə keçirilib*

Xəbər verildiyi kimi, oktyabrın 15-də Azərbaycan Respublikasının Prezidenti İlham Əliyevin yanında iqtisadi müşavirə keçirilib. AZƏRTAC xəbər verir ki, dövlətimizin başçısı müşavirədə nitq söyləyib. Prezident İlham Əliyev öz nitqində diqqətə çatdırıb ki, doqquz ayın sosial-iqtisadi göstəriciləri müsbətdir. İqtisadi artım təmin olunub. Sevindirici hal ondan ibarətdir ki, qeyri-neft sektorunda iqtisadi artım 3 faizdən çoxdur. Bu, onu göstərir ki, şəxələndirmə ilə bağlı tədbirlər öz nəticəsini verir: "Əlbəttə, biz istərdik ki, artım daha da yüksək olsun. Hesab edirəm ki, buna nail olmaq üçün kifayət qədər imkanlar, potensial var. Sadəcə olaraq, biz bu potensialdan maksimum səmərə ilə istifadə etməliyik.

Yenə də qeyri-neft sənayesi sahəsində yüksək göstəricilər mövcuddur. Beləliklə, qeyri-neft sənayemiz 15 faizdən çox artıb. Bu, onu göstərir ki, son illərdə aparılan islahatlar, xüsusilə qeyri-neft sektorunun inkişafı ilə bağlı atılan addımlar öz bəhrəsini verir. Deyə bilərəm ki, qeyri-neft sənayemizin 15 faizdən çox artması dünya miqyasında rekord göstərici hesab oluna bilər.

Bununla bərabər, bildiyiniz kimi, son illərdə kənd təsərrüfatına böyük investisiyalar qoyulmuşdur. Kənd təsərrüfatının inkişafı prioritet sahə kimi müəyyən edilmişdir. Mən, eyni zamanda, əvvəlki illərdə bir qədər təəccüblənirdim ki, nə üçün bu qədər investisiyaların müqabilində, bu qədər dəstəyin, subsidiyaların, güzəştli şərtlərlə verilmiş kreditlərin olduğu bir zamanda kənd təsərrüfatında artım 2-3 faiz idi. Ancaq hazırda bu sahədə də ciddi irəliləyiş müşahidə olunur. Beləliklə, kənd təsərrüfatı doqquz ayda 7 faizdən çox artmışdır.

Digər iqtisadi göstəricilərimiz də çox müsbətdir. Bizim xarici dövlət borcumuz çox aşağı səviyyədədir - ümumi daxili məhsulun cəmi 17 faizini təşkil edir. Bu göstəriciyə görə biz dünya miqyasında doqquzuncu yerdəyik. Onu da bildirməliyəm ki, bizdən daha yaxşı nəticəsi olan ölkələrin beşliyi o ölkələrdir ki, onlara, ümumiyyətlə, xaricdən heç bir kredit verilmir. Ona görə də onların



*"Bizim sosial siyasətimiz birmənalıdır. Dəfələrlə demişəm ki, siyasətimizin mərkəzində Azərbaycan vətəndaşı dayanır"*

caq mən müqayisə üçün bunu bildirməliyəm. Hər şey müqayisədə ölçülür. Gələcəkdə də minimum əməkhaqqının, minimum pensiyanın artırılması üçün bizdə iradə var və imkanlar buna uyğun olmalıdır. Buna nail olmaq üçün bütün maliyyə və iqtisadi sahədə tam şəffaflıq təmin edilməlidir. Hazırda kifayət qədər çox ehtiyatlarımız var və hökumət qarşısında vəzifə qoyulub ki, biz bütün bu ehtiyatları aşkarlayaq və həm büdcə gəlirlərimizi artıraraq, həm də büdcə xərclərimiz məqsədyönlü və şəffaf olmalıdır.

Bir neçə gün bundan əvvəl mənim Sə-

lə iş yeri rəsmiləşdirildi və beləliklə, qara bölgədən ağ bölgəyə transfer olundu. Amma bu, kütləvi xarakter daşmalıdır. Bir çox özəl şirkətlər vergiləri hələ də tam həcmdə ödəmir və ikili mühasibat saxlayır.

Vergi orqanları, digər hüquq-mühafizə orqanları bu tipli dırnaqarası sahibkarlara qarşı çox ciddi tədbirlər görməlidirlər. Həmin sahibkarlar da bilməlidirlər ki, vergiləri ödəmək onların borcudur. Onlardan heç bir başqa ödəniş tələb oluna bilməz. Mən bütün qurumlar qarşısında bu vəzifəni qoydum, maksimum şəffaflıq, dürüstlük olmalıdır, rüş-

yardım alanların sayı artır. Mən Əmək və Əhəlinin Sosial Müdafiəsi nazirinin qarşısında vəzifə qoydum ki, biz bu kateqoriyadan olan insanlara daha geniş həcmdə yardım göstərək. İndi hər bir ailə orta hesabla 200 manatdan çox yardım alır. O, ailələrin sayı artmalıdır, qarşıya belə vəzifə qoyulub.

Əlbəttə ki, əsas vəzifəmiz iqtisadi inkişafı şərtləndirən islahatları dərinləşdirməkdir. Bütövlükdə Azərbaycanda iqtisadi sahədə islahatlar uğurla gedir. Beynəlxalq aparıcı maliyyə qurumları bu sahədəki fəaliyyətimizi yüksək qiymətləndirirlər. Mənim Dünya Bankı, Avropa Yenidənqurma və İnkişaf Bankı, Asiya İnkişaf Bankı, Avropa İnvestisiya Bankı, Beynəlxalq Valyuta Fondu və digər aparıcı beynəlxalq maliyyə qurumlarının rəhbərləri ilə çoxsaylı görüşlərim deməyə əsas verir ki, Azərbaycanda aparılan islahatlar yüksək qiymətləndirilir.

"Doing Business" hesabatında biz biznes mühitinə görə dünya miqyasında 25-ci yerdəyik. Son hesabatda Azərbaycan yenə də 20 ən islahatçı ölkə sırasında yer alıb. Bu yaxınlarda Davos Ümumdünya İqtisadi Forumu yeni hesabat dərc edib. Bu hesabat bir daha onu göstərir ki, Azərbaycanda aparılan islahatlar ardıcıl xarakter daşıyır. Hesabatdan bəzi məqamları mən Azərbaycan ictimaiyyətinin diqqətinə çatdırmaq istərdim. Bildiyiniz kimi, burada rəqabətqabiliyyətliliklə bağlı bir çox meyarlar mövcuddur, həm ictimai-siyasi vəziyyət, həm də cinayətkarlığa qarşı mübarizə, iqtisadi islahatlar, sosial islahatlar, infrastruktur və sair.

Beləliklə, mütəşəkkil cinayətkarlığa qarşı mübarizəyə görə Azərbaycan dünyada 18-ci yerdədir. Deyə bilərəm ki, bu hesabat dünyanın 141 ölkəsi arasında keçirilən tədqiqatın nəticələri əsasında hazırlanıb dərc edilmişdir. Polis orqanlarına əhəli tərəfindən inamın səviyyəsinə görə Azərbaycan 30-cu yerdədir. Mülkiyyət hüquqlarının qorunması sahəsində bizim yerimiz 37-cidir. Hökumətin, yeni dövlətin və rəhbərliyin uzunmüddətli strategiyasına görə Azərbaycan, fikir verin, dünya miqyasında 10-cu yerdədir.

*"Onu da bildirməliyəm ki, bu gün iqtidarda olan bəziləri də islahatlara qarşı çıxış edirlər. Bu islahatlar onların şəxsi maraqlarına toxunur. Onlar hər vaxtlar bizim işimizə əngəl törətmək istəyirlər. İslahatlara meyilli olan, yeni təfəkkürə malik kadrları qaralayırlar, o cümlədən mətbuatda. Mətbuat bir növ daxili mübarizə növünə çevrilib. Bu, dözülməzdir"*

yüksək pillədə olması əlbəttə ki, obyektiv mənzərəni əks etdirmir. Beləliklə, biz dünya miqyasında xarici borcun aşağı səviyyəsinə qabaqcıl yerdəyik. Bunu bir daha demək istəyirəm, mən hökumət qarşısında vəzifə qoymuşam ki, biz xarici dövlət borcumuzu ildən-ildə azaldaraq və gələn ilin büdcəsində bu, nəzərdə tutulur.

İnflyasiya çox aşağı səviyyədədir, 2 faizdən bir qədər çoxdur. Nəzərə alınmalıdır ki, bu il çox ciddi və böyük sosial paket reallaşdı - 4 milyon 200 mindən çox insanın maddi vəziyyəti yaxşılaşdı, pensiyalar, əməkhaqları, müavinətlər artırıldı. Yəni, bu məqsədlər üçün milyardlarla manat vəsait xərclənib və bu vəsait sosialyönümlü istiqamətə nəzərdə tutulurdu. Buna baxmayaraq, inflyasiya çox aşağı səviyyədədir. Bu, çox yaxşı göstəricidir. Əhəlinin gəlirləri yenə də inflyasiyanı əhəmiyyətli dərəcədə üstələyir.

Minimum pensiyanın alıcılıq qabiliyyətinin səviyyəsinə görə Azərbaycan bu gün MDB məkanında birinci yerdədir. Orta aylıq pensiyanın həcminə görə isə üçüncü yerdədir. Əlbəttə ki, bu, bizi qane edə bilməz. An-

rəncamımla Əli Əsədov Baş Nazir vəzifəsinə təyin edilib. Əli Əsədov uzun illər mənim köməkçim kimi fəaliyyət göstərib. Əminəm ki, Baş Nazir kimi o, mənim tərəfimdən qarşıya qoyulan vəzifələri icra edəcək. Əsas vəzifə iqtisadi artımı daha da yüksək rəqəmlərə qaldırmaq və islahatları davam etdirməkdir.

Keçən il prezident seçkilərindən sonra mənim andiçmə mərasimindəki çıxışında demək olar ki, bütün əsas istiqamətlər üzrə hədəflər müəyyənləşdirilibdir. O çıxış proqramı xarakterli çıxış idi. O çıxışdan sonra biz əməli addımlara başladığımız islahatları dərinləşdirdik. Vergi və gömrük sahələrində aparılan islahatlar, şəffaflıqla bağlı addımlar öz səmərəsini verməkdədir. Gömrük və vergi orqanları doqquz ayda büdcəyə plandan əlavə 700 milyon manatdan çox vəsait daxil ediblər. Bu, bir daha onu göstərir ki, bizim nə qədər böyük ehtiyatlarımız var. Bu gün də hələ bir çox şirkətlər vergiləri tam ödəmirlər. Onların qara mühasibatlığı var. Bəzi şirkətlərdə işləyənlər orada qeydiyyatda alınmır. Düzdür, son müddət ərzində on minlə-

vətخورluğa, korrupsiyaya son qoyulmalıdır. Ancaq sahibkarlar dövlət vergisini tam şəkildə ödəməlidirlər. Biz bu vergilər hesabına sosial layihələri icra edirik, vergilər hesabına köçkünləri yerləşdiririk, vergilər hesabına ordumuzu gücləndiririk. Ona görə də vergini ödəməyən cinayət məsuliyyətinə cəlb edilməlidir.

Bir çox hallarda eşidirik ki, bizdə standartlar, meyarlar Avropa standartlarına uyğun olmalıdır. Avropa ölkələrində vergisini ödəməyən hansı cəza verilsə, biz də onlardan nümunə götürməliyik. Ona görə vergidən yayınmaq çox ciddi nəticələrə gətirib çıxarmalıdır. Mən bütün aidiyyəti qurumlara bir daha bu tapşırığı verirəm.

Bizim sosial siyasətimiz birmənalıdır. Dəfələrlə demişəm ki, siyasətimizin mərkəzində Azərbaycan vətəndaşı dayanır. Hesab edirəm ki, Azərbaycan sosial müdafiə sahəsində dünya miqyasında nümunəvi ölkədir. Həm minimum əməkhaqqı, pensiyalar artırılır, həm də özünüməşğulluq proqramı geniş vüsət alır. Bu il on mindən çox insan bu proqramla əhatə olunacaq. Ünvanlı sosial

# İlham Əliyev: "İslahatlara alternativ yoxdur!"

*Azərbaycan Prezidenti İlham Əliyevin yanında iqtisadi müşavirə keçirilib*

## Əvəli-Səh-2

Yeni, bu, onu göstərir ki, düşünülmüş uzunmüddətli siyasət Azərbaycanda ən yüksək səviyyədə həyata keçirilir. Rəhbərliyin dəyişikliklərə, yəni, islahatlara meyillilik səviyyəsinə görə biz dünyada 5-ci yerdəyik. Nəqliyyat infrastrukturuna görə 31-ci yerdəyik. Yol infrastrukturuna görə 27-ci yerdəyik. Biz keçən hesabatda 34-cü yerdə idik, indiki hesabatda 27-ci yerdəyik və MDB məkanında birinci yerdəyik. Dəmir yollarının səviyyəsinə görə 34-cü yerdəyik. Nəqliyyat xidmətlərinin səmərəliliyinə görə 12-ci yerdəyik. Elektrik enerjisinin əlçatanlıq əmsalına görə biz dünyada ikinci yerdəyik.

Hazırda gələn ilin büdcəsi hazırlanır və bilirsiniz ki, büdcə hər bir ölkənin əsas sənədlərindən biridir. Yeni hökumət qarşısında bir çox vəzifələr qoyulub. Mən Əli Əsədovu bu vəzifəyə təyin edərkən ona bir çox vəzifələr tapşırıdım. Onun qarşısına vəzifə qoydum ki, islahatlar aparılmalıdır, o cümlədən kadr islahatları. Müasir dünyagörüşü, müasir iqtisadiyyatı bilən, savadlı gənc kadrlar işə cəlb edilməlidir. Biz XXI əsrdə yaşayırıq, köhnə təfəkkürlə, köhnə biliklərlə gələcəyə necə gedə bilərik? Nə qədər biz təbii resurslara arxalanaraq, necə deyirlər, belə ətalət yolu ilə gedə bilərik? Düzdür, islahatlar aparılır, dediyim rəqəmlər bunun əyani sübutudur. Hər bir ölkə bu nəticələrlə öyünə bilər. Ancaq biz bilir ki, ehtiyatlarımız çoxdur. Onu da bilir ki, əgər hər hansı dövlət və ya özəl quruma təmiz, bilikli və Vətənə bağlı kadr gətirilirsə, biz orada dərhal dəyişiklikləri görürük. Hesab olunurdu ki, bizdə ele sahələr var ki, orada islahatlar aparıla bilməz. Onlardan biri də vergi sistemidir. Hesab olunurdu ki, necə deyirlər, o biabırçı vəziyyət əbədi qalmalıdır və burada heç bir irəliləyişə nail ola bilmərik. Amma hər kəs gördü ki, biz vəziyyəti islahatlar yolu ilə düzəldə bildik. Büdcəyə 100 milyonlarla manat vəsait daxil olub, digər sahələrdə də həmçinin.

Sosial müdafiə sahəsində nə qədər pozuntular olub. Yeni nazir Sahil Babayev bunları üzə çıxardı və çox ciddi islahatlar aparır. Onu da bildirməliyəm ki, bu gün iqtidarda olan bəziləri də islahatlara qarşı çıxış edirlər. Bu islahatlar onların şəxsi maraqlarına toxunur. Onlar hər vaxt bizim işimizə əngəl törətmək istəyirlər. İslahatlara meyilli olan, yeni təfəkkürə malik kadrları qaralayır, o cümlədən mətbuatda. Mətbuat bir növ daxili mübarizə növünə çevrilib. Bu, dözülməzdir. Mən indi dərinə getmək istəmirəm. Amma bildirməliyəm: bu, dözülməzdir, bir hökumətin bəzi üzvləri digər üzvləri tərəfindən şantaj edilir. Onlar ləkələnir. Prezidentin tapşırığı ilə onların apardığı islahatların üzünə kölgə salınır. Dözülməz vəziyyətdir. Əgər kimsə hesab edir ki, biz bununla barışmalıyıq, səhv edir. Çünki islahatlara alternativ yoxdur. Kim bu yolun yolçusudursa, əlbəttə, işləyəcək. Amma kim buna qarşı çıxır və altından altından bizim işimizə mane olmaq istəyir, əlbəttə ki, biz belə adamlarla bir yolun yolçusu ola bilmərik. Ona görə bir də demək istəyirəm ki, əhali də bilsin və hər kəs mənim sözümlə eşitsin. Çox güclü siyasi iradə ortaya qoyulub. Biz Azərbaycanı müasir, sürətlə inkişaf edən, şəffaflığı öz siyasətində bayraq edən ölkə kimi görmək istəyirik və buna nail olacağıq. Heç kim bu işdə bizə mane ola bilməz.

Gələn ilin büdcəsi ilə əlaqədar tapşırıqlar verildi. Hökumət üzvləri artıq neçə vaxtdır ki, işləyirlər. Deməliyəm ki, gələn ilin büdcəsi həm sosialyönümlü, həm də investisiyayönümlü olmalıdır. Biz gələn il də ciddi sosial proqramlar icra edəcəyik, əhalinin yaşayış səviyyəsini yaxşılaşdırmaq üçün önəmli addımlar atılacaq, infrastruktur layihələrinin icrası ilə əlaqədar kifayət qədər vəsaitimiz olmalıdır. Ancaq gələn ilin xərclərinə bizi çox böyük diqqətlə baxmalıyıq və burada şəffaflığı tam təmin etmək üçün hökumət gerek təkliflər versin. Tezliklə, ilin sonuna qədər bu təkliflərə baxılacaq. Beləliklə, əminəm ki, biz eyni həcmdə



*"Ona görə bir də demək istəyirəm ki, əhali də bilsin və hər kəs mənim sözümlə eşitsin. Çox güclü siyasi iradə ortaya qoyulub. Biz Azərbaycanı müasir, sürətlə inkişaf edən, şəffaflığı öz siyasətində bayraq edən ölkə kimi görmək istəyirik və buna nail olacağıq. Heç kim bu işdə bizə mane ola bilməz"*

olan işi az vəsaitlə icra edə bilərik. Buna nail olmaq üçün, ilk növbədə, şəffaflıq, dövlət nəzarəti və ictimai nəzarət olmalıdır. Bütün dövlət qurumlarına deyirəm, yoxsa onlar pis öyrəşiblər. Hər ilin sonunda büdcə müzakirə olunarkən, sifarişlər göndərir. Özü də orada şişirdilmiş rəqəmlər öz əksini tapır, havadan götürülmüş rəqəmlər. Onlardan soruşanda ki, misal üçün bənd tikmək, yol çəkmək, kabel çəkmək bu qədər vəsait barədə rəqəmi haradan götürürsən? Havadan. Sonra araşdırma aparılır, görünür ki, şişirdiblər. Nəyə görə şişirdiblər? Aydın məsələdir nəyə görə. Buna da son qoyulmalıdır. Ona görə Maliyyə Nazirliyi, İqtisadiyyat Nazirliyi, - bunu təkcə onların boynuna atmaq olmaz, - hökumət də nəzarətçi kimi şişirdilmiş bütün o rəqəmləri təhlil etsinlər və real rəqəmləri müəyyənəldirsinlər. O rəqəmləri verənlər gerek məsuliyyət daşıyırlar. Əgər bu dəfə bizim dövlət qurumlarımız, şirkətlərimiz yenə də şişirdilmiş rəqəmlər versələr, artıq özlərini ifşa etmiş olacaqlar. Hökumət əlbəttə ki, onların bütün təkliflərinə baxacaq. Amma onlar əgər şişirdilmiş rəqəmləri versələr, öz cəzalarını alacaqlar. Ona görə zəhmət çəkib normal işləsinlər və pis vərdişlərdən əl çəksinlər. Beləliklə, biz büdcəyə böyük qənaət edirik, maarifləndiririk, pensiyaların artırılmasına imkan yaradırıq və şəffaflığı təmin edə bilərik. Ona görə qarşıdakı həftələr ərzində gələn ilin büdcəsinin parametrləri ilə əlaqədar çox fəal iş aparılmalıdır. Bugünkü müşavirə, o cümlədən bu məsələyə həsr olunub. Ona görə istədim ki, indi burada gələn ilin büdcəsi ilə əlaqədar fikirlər və təkliflər səslənsin."

X X X

Müzakirələrdə Birinci vitse-prezident Mehriban Əliyeva, Baş Nazir Əli Əsədov, Azərbaycan Prezidentinin iqtisadi siyasət və sənaye məsələləri üzrə köməkçisi Natiq Əmirov, Maliyyə naziri Samir Şərifov, İqtisadiyyat naziri Şahin Mustafayev, Vergilər naziri Mikayıl Cəbarov, Əmək və Əhalinin Sosial Müdafiəsi naziri Sahil Babayev, Mərkəzi Bankın İdarə Heyətinin sədri Elman Rüstəmov, Dövlət Neft Fondunun icraçı direktoru Şahmar Mövsəmov çıxış etdilər.

Maliyyə naziri Samir Şərifov:

-Möhtərəm cənab Prezident, hörmətli müşavirə iştirakçıları.

2020-ci il üçün dövlət büdcəsinin layihəsi Azərbaycan Respublikasının "Büdcə sistemi haqqında" Qanununa uyğun olaraq hazırlanıb

cənab Prezident, əsasən doğruldu.

Prezident İlham Əliyev: Əsasən neçə faiz özünü doğruldu? Siz gerek bunu dəqiq biləsiniz və kimsə bunun uçotunu aparmalıdır. Çünki hər il sizin verdiyiniz proqnozlar əsasında biz öz planlarımızı qururuq. Amma sonra həmin ilin yekunları müzakirə olunarkən verdiyiniz proqnoz kənarda qalır. Ona görə biz bilməliyik proqnoz nə qədər dəqiqliklə verilir ki, biz də ona uyğun olaraq öz planlarımızı quraq.

Nazir Şahin Mustafayev: Beynəlxalq praktikaya uyğun olaraq fərqlənir, yəni, proqnozların tam dəqiqliyi təbii ki, təmin olunmur, müxtəlif təsirlər sonradan nəzərə alınır və hər üç aydan bir proqnozlar dəqiqləşdirilməlidir. Misal üçün, bu dəfə deyə bilərik ki, Maliyyə Nazirliyi yeni büdcə tərtib edərkən biz proqnoza yenidən düzəliş etmişik və bu gün artıq gələn il üçün proqnoz 3 faizdir.

Prezident İlham Əliyev: Artım?

Nazir Şahin Mustafayev: Bəli, 3 faiz görürük. Qeyri-neft sektoru üzrə 3,8 faiz proqnozlaşdırmışıq və bu, artıq Maliyyə Nazirliyinin investisiya ilə əlaqədar etdiyi düzəlişlərlə birləşə bilər. Yeni, proqnoza müxtəlif amillər təsir edir.

Prezident İlham Əliyev: Əlbəttə, investisiya proqramı da burada önəmli rol oynayır.

Nazir Şahin Mustafayev: Bəli, bu, birləşən təsir edən amillərdən biridir və digər amillər də var. Biz üç aydan bir düzəliş veririk.

Prezident İlham Əliyev: Amma biz çalışmalıyıq ki, iqtisadi artımımız dövlət xətti ilə aparılan xərclərə bağlı olmasın. Çünki bizim əsas iqtisadi artımımızın mənbəyi dövlət investisiya xərcləridir və açığını desək, qeyri-neft sektoruna xarici sərmayə az qoyulur. İndi rəqəmlər də bunu göstərir ki, bu il də qoyulan investisiyaların yansı xarici investisiyalardır. Amma onların qoyulduğu sahə qeyri-neft sektoru deyil, neft-qaz əməliyyatlarıdır. Ona görə bizim əsas vəzifəmiz iqtisadi artımımızı birləşən qeyri-neft sektorunun inkişafı ilə bağlamaqdır. İndi biz 1,4 milyard manat güzəştli şərtlərlə kreditlər vermışıq. Kimsə hesablayıb ki, bu kreditlər ümumi daxili məhsula, qeyri-neft sektoruna aid olan hissəyə nə qədər təsir göstərir?

Nazir Şahin Mustafayev: Təbii ki, cənab Prezident, bütün hesablamalar aparılır.

Prezident İlham Əliyev: Onda nə üçün bizdə qeyri-neft sektorunda ümumi artım o qədər də böyük deyil? Güzəştlər veririk, subsidiyalar veririk, texnika alırıq, infrastruktur layihələri həyata keçiririk, dövlət investisiya xərcləri kifayət qədər yüksək səviyyədədir. Bütün bu amillər özlüyündə iqtisadi artımı daha da böyük rəqəmlərə gətirib çıxarmalıdır. Amma biz bunu görmürük.

Nazir Şahin Mustafayev: Cənab Prezident, doğru olaraq qeyd edirsiniz ki, son 3 il ərzində qeyri-neft sektorunda artım ürəkəcan deyil. Bunun əsas səbəbləri kimi mən maliyyəyələşmə ilə bağlı problemləri qeyd edərdim. Çünki Sahibkarlığın İnkişafı Fondu vasitəsilə bu ilin 9 ayında 130 milyon manat verilib, ilin sonuna qədər 170 milyon manat nəzərdə tutulub və icra olunacaq. Amma 130, ya 170 milyon manat sahibkarlığın maliyyələşdirilməsi üçün kifayət qədər vəsait deyil, çünki bank sektoru tərəfindən kifayət qədər maliyyələşmə həyata keçirilmir.

Prezident İlham Əliyev: Düz deyirsiniz, bank sektoru bizdə iqtisadiyyatın artımına, iqtisadiyyatın real sektorunun artımına o qədər də kömək göstərmir və son illərdə yenə də istehlak kreditlərinin həcmi artır. Mən əvvəlki illərdə bunu demişəm ki, bizim portfelimizdə istehlak kreditləri üstünlük təşkil edir və bank sektorunun böhranının səbəblərindən biri də məhz o idi. İndi də mənə məlumat verilir ki, yenə də bu meyillər artır, iqtisadiyyatın real sektoruna yox, yenə də istehlak, yəni, istehlak mallarının alınmasına kreditlər verilir.

İqtisadiyyat naziri Şahin Mustafayev: Bəli,

**Ardı Səh. 4**



# Uğurlu Azərbaycanımız uğrunda



**1992-ci il 16 oktyabr. Tariximizin yaddaşlarında həkk olunan tarixi gün. Xalqımızın, Azərbaycanımızın "Ölüm, ya qalım" dilemması qarşısında qaldığı tarixi gün. 1992-ci il 16 oktyabrda əgər bir qrup ziyalı "Səs" qəzeti vasitəsi ilə Ulu Öndərimizə müraciət etməsəydi, bu gün Azərbaycanımızın və xalqımızın taleyi necə olardı?**

## Müraciət - XALQ-HEYDƏR BİRLİYİNİN TƏCƏSSÜMÜDÜR

Bu gün 1991-1993-cü illərin böhranlı, ağırlı-acılı, faciəli günlərini qəlbində vətən, millət sevgisi olan hər bir azərbaycanlı böyük təəssüf, dərin kədər hissi ilə xatırlayır. Hakimiyyəti ələ keçirərək, inanılmaz bir hərisliklə ölkənin sərvətlərini çapıb-talayan, iqtisadi-siyasi və mədəni böhranın qarşısını almaqda aciz olan məlum qüvvələr xalqın inamından sui-istifadə etməklə, əslində, özlərini uçuruma yuvarladılar. Bir daha təsdiqləndi ki, xalqın inam və etimadına söykənməyən, onun iradəsini, istəyini nəzərə almayan hər hansı siyasi qüvvə Azərbaycan cəmiyyətində uzun müddət duruş gətirə bilməz. Belə acınacaqlı şəraitdə xalqın üzde olan ziyalıları, sadə və zəhmətkeş insanları öz daxili inamlarına söykənərək, ölkəni böyük fəlakətlərdən qurtara, onu möhkəm sabitlik, davamlı sosial-iqtisadi tərəqqi və yüksəliş yoluna çıxara biləcək Ulu Öndər Heydər Əliyevə üz tutaraq

müraciət etdilər və bu müraciətlə XALQ-HEYDƏR BİRLİYİNİ sübut etdi.

Bu, bir faktordur ki, Azərbaycanın dövlətçilik tarixində misilsiz xidmətlər göstərmiş, ideyaları, zəkası, biliyi, idarəçilik təcrübəsi ilə bu günümüzdə, sabahımıza bələdçilik edən Ümummilli Liderimiz Heydər Əliyev şəxsiyyəti heç zaman unudulmaz. Xüsusilə də, Ulu Öndər Heydər Əliyevin xalqın təkidli tələbi ilə ikinci dəfə siyasi hakimiyyətə qayıdışı dövrü. Hamımızın yadındadır ki, 1992-ci ildə hökm sürən ağır vəziyyət nəticəsində, ölkə siyasi və iqtisadi böhran keçirirdi. Məhz belə bir vaxtda 1992-ci il oktyabrın 16-da 91 ziyalının Ulu Öndər Heydər Əliyevə müraciəti və oktyabrın 24-də Heydər Əliyevin ziyalıların müraciətinə cavabı, məhz "Səs" qəzetində dərc edilməsi, doğrudan da, bu qəzetin tarixində ən mühüm hadisələrdə biri kimi qiymətləndirirdim. Qeyd etmək lazımdır ki, bir qrup ziyalılarımızın bu addımı cəsarətli, xalqımızın və dövlətimizin xilasını üçün atılmış addım olmaqla, Azərbaycan tarixində əhəmiyyətli rola malik oldu. Beləliklə də, vətənpərvər Azərbaycan ziyalılarının "Səs" qəzetinin 16 oktyabr 1992-ci il tarixli nömrəsində çap olunmuş həmin müraciəti sonralar çağdaş tariximizə məşhur "91-lərin müraciəti" adı ilə daxil oldu. Həmin ziyalıların bu tarixi müraciəti, əslində, bütün Azərbaycan xalqının istəyi, arzusu, haqlı tələbi idi. Azərbaycan xalqının istəyinə heç zaman biganə qalmayan, özünün qurub-yaratdığı respublikanın gözgörsi dağılmasına dözməyən Ulu Öndər Heydər Əliyev dıhası vətənin dar günündə xalqın imdad və kömək səsine səs verdi. 24 oktyabrda mətbuatda DAHİ LİDER Heydər Əliyevin Azərbaycan ziyalılarının müraciətinə cavab olan "Yeni,



Müstəqil Azərbaycan uğrunda" sərlövhəli məktubu dərc olundu. 5 noyabr tarixdə respublika ziyalılarının YAP təşkilat komitəsinin yığıncağı keçirildi. Böyük Şəxsiyyət Heydər Əliyev yekdilliklə təşkilat komitəsinin Sədri seçildi. 21 noyabr 1992-ci ildə isə Naxçıvan şəhərində YAP-ın təsis konfransı keçirildi və Ulu Öndər Heydər Əliyev açıq səsvermə yolu ilə partiyanın Sədri seçildi.

## Yeni Azərbaycan Partiyasının yaranması - çağdaş dövlətçilik tarixində yeni səhifə

Qeyd edim ki, YAP yarandığı gündən Azərbaycan Respublikası Konstitusiyası və qanunvericiliyi çərçivəsində, özünün Nizamna-

məsi və Proqramı əsasında fəaliyyət göstərən, sıralarında respublikada hüquqi dövlət, sabit və sosial-önmümlü iqtisadiyyat, vətəndaş cəmiyyəti qurmaq ideyalarını qəbul edən vətəndaşları birləşdirən sağ mərkəzönmümlü siyasi partiya kimi fəaliyyətə başladı. Zəngin həyat yolu keçmiş YAP ideyalarının xalqa daha cəlbədicə və yaxın olması ilə ölkənin siyasi taleyində mühüm rol oynamaq qüdrətini son 27 ildə tam təsdiqləyib. Yeni Azərbaycan Partiyasının Sədri, ölkə Prezidenti İlham Əliyev çıxışlarında bildirir ki, hər bir partiya üzvü Ümummilli Lider Heydər Əliyevin həyata keçməyən ali ideallarını, müqəddəs arzularını gerçəkləşdirmək üçün əlindən gələni etməli, dövlətçiliyimizin inkişafına və tərəqqisinə daim xidmət göstərməli-

dir: "Yeni Azərbaycan Partiyası güclü təşkilatdır və Azərbaycanın ictimai-siyasi həyatında müstəsna rola malikdir. Heç bir siyasi qüvvə Yeni Azərbaycan Partiyası ilə rəqabət aparmaq iqtidarında deyil. Bu partiya mənim də münasibətim eynidir. Mən də öz siyasi fəaliyyətimə partiyasız təsəvvür etməmişəm. Əminəm ki, biz hamımız birlikdə həm partiyamızı daha da gücləndirəcəyik, həm də ölkəmizi daha da inkişaf etdirəcəyik".

Bu gün xalqımız fəxr edir ki, Ulu Öndər Heydər Əliyev siyasəti Möhtərəm Prezidentimiz İlham Əliyev tərəfindən ləyaqətlə davam etdirilir.

**FƏRRUX HAQVERDİYEV,**  
YAP Xızı rayon təşkilatının sədri

17 oktyabr 2019-cu il

# “Türkdilli dövlətlərin birliyinin böyük gələcəyi var”



*Azərbaycanda Atatürk Mərkəzinin direktoru, Milli Məclisin deputatı, akademik Nizami Cəfərovun yap.org.az-a müsahibəsi*

**- Nizami müəllim, oktyabrın 15-də Bakıda Türkdilli Dövlətlərin Əməkdaşlıq Şurasının VII Zirvə Görüşü keçirildi. Eyni zamanda, Türkdilli Dövlətlərin Əməkdaşlıq Şurasının yaradılmasının 10 ili tamam oldu. Sizcə, Türk Şurası ötən dövr ərzində qarşıya qoyduğu hədəflərə nə dərəcədə çatdı?**

- Ümumiyyətlə, türk xalqlarının birliyi hər zaman aktual olub. XIX əsrin sonu XX əsrin əvvəllərindən etibarən türk dünyası anlayışı siyasi anlayışa çevrildi. Yəni həm türk xalqları ziyalıların təmsilində bir türk dünyasının mövcudluğunu və özlərinin də bu dünyanın tərkibində olduğunu anladılar, həm də müstəqillik uğrunda mübarizə aparmağa başladılar. Bu mənada, Azərbaycan öz müstəqilliyi üçün geniş düşüncə imkanını qazandı. Onun ardınca isə Türkdillidə özbəklərin, qazaxların, qırğızların və s. müstəqillik uğrunda mübarizəsi artıq hərəkata çevrildi. Bunun da məntiqi bir tərəfdən ümumi türk dünyası və onun vəhdəti,

başqa bir tərəfdən ayrı-ayrı türk xalqlarının dövlət müstəqilliyindən ibarət idi. Bu proses XX əsrin sonlarına qədər gəlib çıxdı.

Beləliklə, XX əsrin sonlarında Azərbaycan və Mərkəzi Asiyanın türkdilli xalqları öz müstəqilliyinə qovuşdular. Bundan sonra proseslər belə oldu ki, türkdilli dövlətlər öz müstəqilliklərini qorumaq şərtlə ümumi türk dünyasına qovuşmaq üçün bir biriləri ilə fəal şəkildə əməkdaşlığa başladılar. Bu gün də həmin tendensiyanın davamını müşahidə edirik.

Müstəqilliyin ilk illərində

Naxçıvanda Türkdilli Dövlətlərin Əməkdaşlıq Şurası yaradıldı. Artıq bu o demək idi ki, konkret olaraq türkdilli dövlətlərin birliyini koordinasiya edən işlək bir mexanizm, struktur yaradıldı. Bu qurumun ən üst qatı isə dövlət başçılarının zirvə görüşləridir.

Ötən 10 il ərzində Türk Şurası səmərəli fəaliyyət göstərmiş və böyük nailiyyətlər qazanıb. Türk dövlətlərinin bir birinə siyasi, strateji yaxınlaşmaları və türk dünyasının maraqlarının beynəlxalq səviyyədə təmin olunması, eləcə də türk dövlətləri arasında hər hansı bir kiçik münaqişəyə imkan verməyəcək qədər bir vəhdətin təmin olunması baxımından ciddi uğurlar qazanılıb. Bütün bunlar nəticə etibarilə Türk Şurasının əsaslandığı prinsiplərdən və Türk Şurasının mövcud olmasının ən böyük üstünlüyündən biri odur ki, həm əvvəl yaranmış TÜRKSOY, həm də TÜRKPA ilk növbədə dövlət başçılarının verdikləri qərarların fonunda öz fəaliyyətlərini gücləndirirlər. Yəni bu qərarlar nə qədər miqyaslı olarsa, o da həmin qurumlara təsir edir, görülən işlər müsbət olur. Onu da qeyd edim ki, türk xalqlarının birliyinə xidmət edən layihələrdən biri də Beynəlxalq Türk Mədəniyyəti və İrsi Fondunun yaradılmasıdır. Fond türk dünyası mədəniyyətini, zəngin tarixini, milli mənəvi dəyərlərini bütün dünyaya təbliğ edir. Gələcəkdə bu istiqamətdə başqa qurumlar da yaran bilər.

bu dövlətlərin qarşılıqlı əməkdaşlığı elə də güclü deyildi. Çünki onlar ilk növbədə, özlərini müstəqil dövlət kimi təsdiq etməli idilər. Amma bütün hallarda türk dünyasının birliyi ideyası həmişə mövcud olub. Bu ideya əvvəllər daha çox emosional formada mövcud olmuşdu. Sonra isə keyfi dərəcədə siyasi məzmun kəsb etdi. Ümummilli Liderimiz Heydər Əliyev deyirdi ki, türk dünyasının mədəni, mənəvi birliyini onun siyasi-ideoloji birliyi tamamlamalıdır. Qazaxıstanın birinci Prezidenti Nursultan Nazarbayevin də bu tipli ideyaları var idi.

Türkdilli dövlətlərin qarşılıqlı inteqrasiyası üçün ilkin olaraq mədəni birlik yaradıldı. 1990-cı illərin əvvəlində yaradılan TÜRKSOY türk xalqlarının mədəni birliyini müdafiə edən və onun inkişafını təmin edən təşkilatdır. Onun ardınca isə Türkdilli Ölkələrin Parlament Assambleyası (TÜRKPA) yaradıldı ki, bu da çox mühüm məsələ idi. Çünki parlamentlər bütün dünyada dövlətlərin ən demokratik qurumudur və burada deputatların simasında xalq təmsil olunur. Daha sonra isə 10 il əvvəl

rası bütün keyfiyyəti, strukturunun mükəmməlliyi ilə fəaliyyət göstərir və gələcəyə böyük vədlər verir. Bakıda keçirilən VII Zirvə Görüşü də bu baxımdan böyük əhəmiyyət kəsb edir. Zirvə görüşündə dövlət başçılarının çıxışı, müzakirə olunan məsələlər, irəli sürülən təkliflər və gələcəkdə həmin təkliflərin reallaşması türk birliyini daha da gücləndirəcək. Hesab edirəm ki, türkdilli dövlətlərin birliyinin böyük gələcəyi var.

**- Özbəkistanın Türk Şurasına rəsmi olaraq üzv olmasının, Macarıstanın da bu qurumun işində iştirak etməsinin əhəmiyyəti nədən ibarətdir?**

- Bəli, müəyyən müddət idi ki, Özbəkistan Türk Şurasına üzv deyildi. Təbii ki, türk dünyasının özünün müəyyən daxili problemləri ola bilər. Biz bunu bilirik. Artıq Özbəkistan təşkilata rəsmi şəkildə üzv qəbul olundu və bu, çox təqdirəlayiq haldır.

Macarıstanın Türk Şurasının işində iştirak etməsi isə bizim üçün çox mühüm perspektivdir. Çünki Avropa ölkəsi olan Macarıstan özünü türk dünyasının tərkib hissəsi hesab edir. Bu fakt türk dünyasının daxili miqyasının genişlənməsini göstəricisidir. Macarlar türk deyil, amma türklərin də daxil olduğu altay birliyinə aiddir. Odur ki, bu cür genişlənmə bizim bir sıra digər problemlərimizi də həll edəcək.

Qeyd edim ki, türk birliyində millətçilik əhval ruhiyyəsi, başqa millətlərə qarşı aqressiya yoxdur. Türkcülükdə bu hallar heç vaxt olmayıb. Türkcülük yalnız türk dünyasının beynəlxalq aləminə müstəqil bir hadisəsi kimi görmək, başqalarından aşağı olmamaq, irəli getmək, dünya ilə ayaqlaşmaq və s. məqamları özündə ehtiva edir. Əgər Macarıstan da Türk Şurasının işinə qoşulsun, bu, dünyanın bizim humanist addımlarımıza qiymətinin ifadəsidir.

**- Türkmənistan Türk Şurasına hələ də rəsmi şəkildə**

**de qoşulmayıb. Necə hesab edirsiniz, yaxın gələcəkdə bu dövlət də təşkilata üzv olacaqmı?**

- Türkmənistan Türk Şurasının VII Zirvə Görüşündə Baş nazirin müavini səviyyəsində təmsil olunsada da, təşkilata hələ rəsmi üzv deyil. Fikrimcə, zaman keçdikcə Türkmənistan da Türk Şurasına qoşulacaq. Çünki burada onların mənafeyinə toxunan nəinki heç bir məsələ yoxdur, əksinə türk dünyasında, həm də beynəlxalq müstəvidə bu ölkənin maraqlarını ifadə edəcək çoxlu istinadlar var.

Bütün bunlarla yanaşı, qeyd etmək istəyirəm ki, yarımüstəqil türk xalqları da bu prosesdə iştirak etməlidir. Tatarlar, başqırdlar, çuvaşlar, yaqutlar və s. xalqların böyük mədəniyyəti, dövlətçilik tarixi var. Məsələn, tatarların dövlətçilik tarixi türk xalqlarının çoxunun dövlətçilik tarixindən əvvələ gedib çıxır. Hesab edirəm ki, bu xalqlar da müxtəlif səviyyələrdə türk briliklərində təmsil olunmalıdır. Doğrudur, onlar TÜRKSOY-da təmsil olunur, amma fikrimcə, həmin yarımüstəqil dövlətlərin parlamentləri olduğuna görə TÜRKPA-nın işində də iştirak edə bilərlər.

Yeni proses elə gedir ki, türk birliyini istəməyən dairələr bizim birliyimizdən sui-istifadə edib “türk qorxusu” yaymasınlar. Yaymağa çalışsalar belə, türk dövlətlərinin fəaliyyəti nəticəsində dünya görəcək ki, burada normal, mədəni, ümumbəşəri dəyərlərə, müasir sivilizasiyaya uyğun bir proses gedir. Dünya xalqlarının bir birilə münasibətləri hansısa birinin hüquqlarının pozulması şəklində yox, hüquq bərabərliyi əsasında olmalıdır. Başqa bir mədəni birlik dünyada mümkün deyil. Qloballaşmanın şərti də budur. Türk dünyası da Azərbaycanın təmsilində multikulturalizmin zirvəsini dünyaya təqdim edir.

Bütövlükdə, türk dövlətlərinin birliyi üçün çox ciddi əsaslar var və bu birlik dünyaya mədəniyyət, humanizm, insanlıq, böyük dəyərlər gətirir.

## Gənclər Fondunun Müşahidə Şurasının növbəti iclası keçirilib

Oktyabrın 16-da Azərbaycan Respublikasının Gənclər Fondunun Müşahidə Şurasının növbəti iclası keçirilib. AZƏRTAC xəbər verir ki, iclasda Fond tərəfindən 2019-cu ildə görülmüş işlər, o cümlədən 12-ci qrant müsabiqəsinin nəticələri, xaricdə təhsil proqramı, sosial müdafiəyə xüsusi ehtiyacı olan istedadlı tələbələrin təhsil xərclərinin maliyyələşdirilməsi müsabiqəsi, Gənclərin İnkişaf və Karyera mərkəzlərinin fəaliyyəti, “GəncLİK” proqramı, “YayFest” düşərgəsi, Şəhər Gənclər Xidməti və digər fəaliyyətlər haqqında hesabat məruzələri dinlənilib.

Tədbirdə Azərbaycan Prezidenti İlham Əliyevin gənclərə qay-

ğısının növbəti təzahürü olaraq, ölkəmizin şəhər və rayonlarındakı Heydər Əliyev mərkəzlərində Gənclərin İnkişaf və Karyera Mərkəzinin bölmələrinin yaradılması ilə bağlı 2019-cu il 1 oktyabr tarixli Sərəncamından irəli gələn məsələlər müzakirə olunub.

İclasda Müşahidə Şurasının sədri, Prezident Administrasiyasının gənclər siyasəti və idman məsələləri şöbəsinin müdiri Yusuf Məmmədliyev, şuranın üzvləri - Gənclər və İdman nazirinin müavini İntiqam Babayev, Təhsil nazirinin müavini Məhəbbət Vəliyeva, Mədəniyyət nazirinin müavini Rafiq Bayramov, “Gənclərin İntellektual İnkişafına Yardım” İctimai Birliyinin İdarə Heyətinin sədri Sey-

mur Orucov, “Cavan” Gənclər Hərəkatı İctimai Birliyinin icraçı direktorunun müavini Murad Ağabəyli və “Gələcəyə Körpü” Gənclər İctimai Birliyinin sədri Seymur Vəliyev iştirak ediblər.

Gənclər Fondunun icraçı direktoru Fərid Cəfərov jurnalistlərə müşahibəsində iclasda əsasən Fondun il ərzindəki fəaliyyətinin müzakirə olunduğunu vurğulayaraq bildirib: “2019-cu il Gənclər Fondu üçün kifayət qədər məhsuldar olub. Bu il qarşıya qoyulan məqsədlərə nail olunub, bir sıra proqramlar həyata keçirilib. Bu proqramlar arasında xaricdə təhsilin maliyyələşdirilməsi ilə bağlı müsabiqə, sosial müdafiəyə ehtiyacı olan gənclərin, tələbələrin



təhsil haqqı xərclərinin ödənilməsi üzrə müşahibənin nəticələri, beynəlxalq təşkilatlarda təcrübə keçmə, beynəlxalq tədbirlərdə iştirakla bağlı gənclərin dəstəklənməsi, gənclər təşkilatları üçün 12-ci qrant müsabiqəsinin nəticələri və hazırkı vəziyyəti, eyni zamanda, Gənclər Fondu tərəfindən bu il həyata keçirilən xüsusi layihələr, yəni, “YayFest” gənclərin yay düşərgəsi ilə bağlı təqdimat edilib,

gənclər üçün xüsusi mobil tətbiq olan “GəncUp”la bağlı arayış təqdim olunub. Bunlarla yanaşı, iclasda Prezident İlham Əliyevin Sərəncamının icrası istiqamətində ölkənin şəhər və rayonlarında fəaliyyət göstərən Heydər Əliyev mərkəzlərində Gənclərin İnkişaf və Karyera Mərkəzinin nümayəndəliklərinin yaradılması və fəaliyyətinin təmin edilməsi müzakirə olunub”.

# Niyə kitab oxumalıyıq?

*Texnologiya inkişaf etdikcə insanlar daha çox elektron vasitələrdən istifadəyə etməyə başlayır ki, bu da öz növbəsində bir sıra vərdişlərin unudulmasına və ya onların elektron vasitələrlə əvəzlənməsinə şərait yaradır. Əgər biz illər öncə nəqliyyat vasitələrində, dayanacaqlarda çoxlarının, xüsusilə də gənclərin əllərində kitab oxuduğunu, mütləq etdiyini görürdüksə, son dövrlərdə kağız kitabların yerinə elektron vasitələrini - mobil telefon, planşet və ya digərlərini görürük. Hətta iş otaqlarında, ofislərdə kitab rəflərinin iri monitorlarla dəyişdirildiyinin şahidi oluruq. Kitabxanaların yolunu tanımayan gənclər haqqında isə danışmaq belə istəmirik. Alimlər hesab edirlər ki, kitab oxumaq insanlar üçün olduqca faydalıdır. Belə olan halda, gənclərimizin əksəriyyəti kitab oxumağa, ən əsası da kağız kitablara maraq göstərmir? Mütləq vərdişinin yaranmasına nə mane olur?*

Jurnalist Ekspert Mərkəzinin (JEM) sədri Ceyhun Musaoğlu bildirib ki, Azərbaycanda, eləcə də digər ölkələrdə cəmiyyət gənclərin kitab oxumasına çalışır: "Lakin biz ilk növbədə gənclər niyə kitab oxumalıdır? sualına cavab verməliyik. Çünki hansı gəncə sən kitab oxumalısan deyərək onun ilk sualı niyədir? Hətta akademiklərimizdən biri söyləmişdi ki, hazırda heç zaman kitab oxumayan o qədər insan var ki, onlar xoşbəxt, rahat, uğurlu biznesmendir. Ona görə də cəmiyyət problemi həll etmək üçün ilk

səvvür etmək insana rahatlıq, stimül bəxş edir. Bununla yanaşı, kitab oxumaq intellekt səviyyəsini yüksəldir, fikirlərini düzgün çatdırmağa, mədəniyyət nümayiş etdirməyə yardımçı olur. Bu baxımdan, hər kəs kitab oxumağa nail olmalıdır".

## Sosial şəbəkələrin təsiri

Mərkəz sədri vurğulayıb ki, kitab oxumağın qarşısını alan səbəblərdən biri də sosial şəbəkələrdir: "Sosial şəbəkələr vasitəsilə hekayə oxumaq olar. Amma roman oxumaq mümkün deyil. Oxusa belə, həmin roman insanın yaddaşında, təsəvvüründə kağız kitabdan oxuduğu rahatlığı verməyəcək. Çünki kitab istənilən vaxt insanın qucağında olur və imkan tapdığı zaman ondan istifadə edə bilər".

## Mətbəə, yoxsa nəşriyyat?

C.Musaoğlu qeyd edib ki, Azərbaycanda son dövrlərdə kitab oxuyanların sayı artmağa başlayıb. "Kitab mətbəələri çoxalıb, lakin nəşriyyat yoxdur. Çox təəssüf ki, bir çox nəşriyyatlar da mətbəə rolunu oynayır. Amma mətbəə ilə nəşriyyatın funksiyası tamamilə fərqlidir. Nəşriyyatın işi tək kitabı çap etməkdən ibarət olmalıdır. Kitabı sifariş də vermək lazımdır. Nobel mükafatçısı Qabriyel Qarsen Markes İranda yayılmasına qadağa qoyulan kitabını nəşr edərək əsərin adını onun gəzdirdiyi gözəlləndirən adlandırmaları təklif edir. Ondan bunun səbəblərini soruşanda



Markes bildirir ki, "Mənim gəzdirdiyim gözəlləndirən" çoxları üçün maraqlı ola bilər. Əsər peşəkar oxucular üçün zəif olsa da, dünyada ən çox satılan əsərlərdən birinə çevrildi. Bununla həm yazıçı çoxlu miqdarda vəsait qazandı, həm də nəşriyyat bazarını belə əsərləri tələb etdiyini anladı".

## Yazıçı və şairlərin üzərinə düşən vəzifələr?

JEM sədri söyləyib ki, əgər yazıçı və ya şair öz işini işləməyəcəksə, o zaman onun yazdığı kitablar oxunmayacaq: "Əgər mən gündüzlər mühəndislik edir, həm jurnalist fəaliyyəti ilə məşğul olur, həm də gecələr əsər yazırsam, o zaman uğur qazana bilməyəcəm. Çünki yazıçı öz fəaliyyəti üzrə çalışmalıdır. Nəşriyyat, oxucu və yazıçı arasında münasibət fəlsəfi, etik və düzgün normalar çərçivəsində qurulmalıdır. kitab oxumağa meyl də olmayacaq. Hər kəs kitab yarmaklarında, sərgilərdə kitab almağa gedir. Amma gələn görək alınan kitablar oxunurmu? Kitab oxuyan gənclərimizə isə diqqət edəndə onların yerli deyil, xarici yazarlara üstünlük verdiyini görürük. Görək kitab ilk cümləsindən insanı öz əsir altına salsın. Əks halda, gənclərimizə kitab oxutdura bilməyəcəyik. Bu gün yazarlarımız Azərbaycandan olan problemlərdən deyil, azərbaycanlı romanı yazmalıdırlar. Bu gün Avropada problem bir nəfərin yoldan keçərkən digərinə acı şəkildə baxmasıdır. Hətta bu cür mövzularla bağlı dünyanın ən məşhur romanları yazılıb. Lakin bizdə roman yazarkən ailə dramı, faciə, cinayət, xəyanət və digər o qədər ağır məqamlara toxunuruq ki, gənclər belə hadisələrdən yüklənir və oxumaq istəmir. Bu gün Azərbaycanda global istiləşmə, Mars haqqında roman yazan yoxdur. Bu gün insanlar Marsa yaşamağa başlayıblar, amma bu haqda heç bir əsər yazılmır".

## Kitab oxumağın psixoloji təsirləri

Kitab oxumağın psixoloji təsirləri ilə bağlı danışan psixoloq pedaqoq Zeynəb Eyyubova söyləyib ki, kitab oxumaq insana psixoloji baxımdan təsirsiz ötürür. Onun sözlərinə görə, kitab oxuyan istənilən insan oxuduğu kitabda mövcud

tab oxuyanda təfəkkür məntiq, əqidə formalaşır".

## Necə kitab oxuyaq?

Mütəxəssis söyləyib ki, hər kəs özünə uyğun kitabları oxumalıdır: "Melonxalilik mənşəli kitablar, insanda bədbinlik yaradan kitablardan uzaq durmaq məsləhətdir. Çünki bu cür kitablar psixoloji cəhətdən zəif olan insanlara mənfi təsir göstərə bilər. Hər kəs özü işinə, peşəsinə, xarakterinə, mənimsəmək qabiliyyətinə uyğun kitabları oxumalıdır".

## Mütləqin tibbi baxımdan əhəmiyyəti

Məsələnin tibbi tərəflərinə gəldikdə, terapevtlər kağız kitabın elektron kitablardan sağlamlıq baxımından ziyansız olduğunu bildirirlər. Mütəxəssislərin fikrincə, elektron kitablar insan sağlamlığı üçün zərərli deyil, nəinki kağız kitablar. Planşet və telefon vasitəsilə oxuduğumuz elektron kitablar gözələri və zehni daha çox yorur. Bunun səbəbi də həmin texnologiya vasitələrində olan şüadır. Ancaq kağız kitablarda bu belə deyil. Bununla yanaşı, sıxıntılı vaxtlarda kitab oxumaq insan üçün faydalıdır. Kitab oxumaq həm səbirli olmağı öyrədir, həm də yaddaşı gücləndirir.

## Nəticə!

Bütün deyilənlərdən gəldiyimiz nəticəyə əsasən, kitab oxumaq gözəl məşğuliyyətdir. Kitaba ayırdığınız zaman hədəf olmayacaq, əksi-



lir. Bu cür müzakirələr təfəkkürün açılmasında mühüm rol oynayır. Əgər biz kitab oxuyanla oxumayanı müqayisə etsək, o zaman biz gecə ilə gündüzün arasında olan fərqi olduğunu söyləyə bilərik. Çünki, ki-

nə, sizə yeni şeylər qazandıracaq. Ona görə də sizə bir məsləhətimiz olacaq. Bacardığınız qədər kitab oxuyun!

Nailə Məhərrəmovə

## Azərbaycandan MDB ölkələrinə məhsul ixracı artıb



Bu ilin yanvar-sentyabr aylarında Azərbaycandan MDB ölkələrinə 853 milyon 336 min ABŞ dolları dəyərində məhsul ixrac edilib. Dövlət Gömrük Komitəsindən AZƏRTAC-a bildirilib ki, bu göstərici ötən ilin eyni dövrünə nisbətən 125 milyon 621 min dollar çoxdur. Doqquz ayda Azərbaycanın MDB ölkələrindən idxal etdiyi məhsulun dəyəri isə 2 milyard 426 milyon 870 min dollar olub.



növbədə bu suala cavab verməlidir. Əks halda məsələ qaranlıq qalır".

## Niyə kitab oxumalıyıq?

JEM sədri söyləyib ki, kitab oxumaq insana ilk növbədə rahatlıq gətirir: "İkincisi, həyatı maraqlı edir, üçüncüsü isə təsəvvür qabiliyyətini formalaşdırır. Hər bir insan üçün təsəvvür qabiliyyətinin olması vacibdir. Çünki, düşündüyünü tə-







# İlham Əliyevin qəti və sərt mövqeyi "soyuq duş" effekti yaratdı

ğın müstəqil olduğunu bəyan edib. Ermənistan hökumətinin yeni mövqeyi ilə məzmunlu danışıqlar aparmaq qeyri-mümkündür. Bu mövqə Azərbaycan üçün də tamamilə qəbuləndir. Mediator olsaydım və Ermənistan yeni mövqeyində qalsaydı, buna aydın etiraz edib istefa verərdim. Belə ki, bu mövqə ilə irəliləyiş əldə et-

Nikol Vova oğlu Paşinyan 1975-ci il iyulun 1-də İcəvanda (Ermənistan) doğulub. 1991-də İrəvan Dövlət Universitetinin filologiya fakültəsinə daxil olub, amma siyasi baxışlarına görə son kursda universitetdən çıxarıldı.

## Peşə fəaliyyəti



mək mümkün deyil. Bu, həmçinin ədalətli deyil".

M.Brayzanın sözlərinə görə, Dağlıq Qarabağın yekun son hüquqi statusu danışıqlar yolu ilə razılaşdırılmalıdır: "Danışıqlar prosesində bir tərəf fayda əldə etmək üçün güzəştə getməyəcəyini deyirsə, bu, sadəcə, doğru deyil".

Paşinyan Xankəndindəki çıxışında Ermənistan üçün yaxın 30 ildə hədəfləri də elan edib. Və bunlara ÜDM-in 7 dəfə artırılması, maaşların, səhiyyə, təhsil xərclərinin on dəfələrlə artımı kimi utopik tezislər də daxildir. Hansı ki, meydana toplaşanlar Paşinyanın bu boş vədlərinə əsnəməklə reaksiya veriblər. Yerevandakı Qafqaz İnstitutunun eksperti Qrant Mikaelyana görə Paşinyanın bu vədləri ancaq o halda həyata keçə bilər ki, hansısa super dövlət Ermənistan pul yağdırsın. İkinci Dünya Müharibəsindən sonra ABŞ-ın Yaponiyaya kömək edib iqtisadiyyatını qaldırdığı kimi. Hazırda isə ekspertin qeyd etdiyi kimi, erməni iqtisadiyyatını görünməmiş ÜDM həcmində qaldırmağa hazır olan dövlət yoxdur. Ermənistanın özünün buna nail olması da mümkün deyil, çünki imkanı çatmır. Mikaelyana görə, Paşinyanın səsləndirdiyi hədəflərə



necə çatacağına dair detallı proqramı da yoxdur.

## Nikol Paşinyan kimdir?

90-cı illərin ortalarından Ermənistanın müxtəlif KİV-lərində işləyib.

1993-1994 - "Dprutyun" qəzetinin müxbiri.

1994-1997 - "Lragir", "Lragir-or", "Molorak" qəzetlərinin müxbiri.

1995-1997 - "Molorak" qəzetinin əlavəsi "Em-Es-e"-nin redaktoru.

1998-1999 - "Oragir" qəzetinin təsisçisi və baş redaktoru.

1999-dan - "Aykakan jamanak" ("Ermənistan zamanı") qəzetinin baş redaktoru.

## Siyasi fəaliyyəti

2007-də Ermənistan prezidenti Robert Koçaryan və baş nazir Serj Sarkisyanın istefası uğrunda çıxış edən "İmpichment" siyasi blokunun siyahısında birnömrəli namizəd kimi parlament seçkilərinə qatılıb. Blok parlamentə girməyə nail olmayıb və Paşinyan Ermənistan hökumətini səsləri saxtalaşdırmaqda ittiham və seçkiləri etibarsız elan etməyi tələb edib. Etiraz əlaməti kimi İrəvanın mərkəzində oturaq tətillər elan edib. O dövrü prezidentə qarşı təşkil etdiyi etirazlara qatılıb. Etirazlardan sonra Paşinyan axtarışa verilib, bir il dörd ay ərzində hüquq-mühafizə qurumlarından gizlənilib.

2009-un iyulunda hökumətə təslim olub və həbsə alınıb. Kütləvi iğtişaşların təşkilinə görə 2010-un yanvarında yeddi il həbsə məhkum edilib. 2011-in yanvarında əfv əsasında azadlığa buraxılıb.

Həbsxanadan çıxaraq siyasətə qayıdıb. 2012-də "Ermənistan Milli Konqresi" partiya blokundan proporsional seçki sistemi üzrə Ermənistan Mili Məclisinin deputatı seçilib. 2013-cü ildən "Vətəndaş sazişi"nin üzvüdür.

2016-cı ildən "Yelk" partiyasının üzvüdür.

2017-də "Yelk" partiyasından parlamentə seçilib. Paşinyanın daxil olduğu blok 8%-dən az səs yığıb.

Paşinyan 2017-ci ilin mayında İrəvan meri seçkilərinə qatılıb, lakin 21% səs top-

layaraq hakim Ermənistan Respublika Patiyasını təmsil edən, fəaliyyətdə olan şəhər başçısı Taron Marqaryana udubuz.

## Nikol Paşinyan "Soros"un məxməri inqilab ssenarisində

(Bundan əvvəl Resurs Analitik İnformasiya Mərkəzinin təhlil və proqnozlarında Soros fondunun dünyada həyata keçirdiyi məxməri inqilab, ərəb baharı və s. inqilablar seriyası KİV-lərdə öz əksini tapmışdır. Bu inqilablar, əslində, həmin ölkələrə "demokratiya" adı ilə və böyük maddi vəsaitlər xərcləyərək milyonlarla insanın müharibələr, aclıq və səfalət, idarəsizlik, xəstəlik və epidemiyalar yolu ilə məhv edilməsi, abad şəhərlərin dağıdılıb viran qoyulması planı həyata keçirilmişdir. Bu seriyalar Ərəb ölkələrində,



Afrika qitəsində, MDB məkanında və hazırda Nikol Paşinyanın simasında Ermənistan-da davam etdi).

Minlərlə etirazçı Ermənistan "qeyri-zoraki məxməri inqilabi təşkil edir, "Nikol Paşinyan 17 aprelde Serj Sarkisyanın parlamentdə Baş nazir kimi təsdiq edilməsindən sonra bildirib. "Serj Sarkisyan görməlidir ki, o, Ermənistanı və onun xalqını idarə edə bilməz". Nikol Paşinyan Ermənistanın keçmiş prezidenti Levon Ter-Petrosyanın tərəfdarı kimi Qarabağ hərbi xuntasının Ermənistanı ələ keçirməyinə qarşı çıxaraq, keçmiş prezidentlər Robert Koçaryan və Serj Sarkisyanı ermənistanı ələ keçirməyinə işlədiyi qəzetlər vasitəsilə daim etiraz edənlərdən biri olmuşdur. O, millət vəkili kimi Ermənistanın Rusiya ilə artan yaxınlığını tənqid edib və Avrsiya iqtisadi İttifaqından çıxmağı təklif edib.

Göründüyü kimi, bir çox ekspertlərin də rəyinə görə və "Resurs" Analitik İnformasiya Mərkəzinin təhlillərinə əsasən, belə qənaətə gəlməyə əsas yaranır ki, əvvəla Nikol Paşinyan özünün, tərəfdarlarının və ekspertlərinin də qiymətləndirdiyi kimi "məxməri inqilabın" övladı olaraq hakimiyyəti ələ keçirib.

Artıq bütün dünyaya sirr deyil ki, məxməri inqilablar seriyası ABŞ-ın Soros fondunun inkubator layihələrindəndir. Qısa arayış şəklində xatırlatmaq yerinə düşər ki, hər hansı virus "Soros fondu" kimi laboratoriyalarda yetişdirilir və virusların inkişafı üçün uyğun mühit yaradılaraq xəstəliyin yetişmə vaxtı- yeni virusun inkubasiya dövrü gözlənilir və ayarlanır. Məsələn, Ermənistan Gümürü şəhərində 2015-ci il yanvarın 12-si rus hərbiçisi Valeri Permyakovun Avestisyanlar ailəsinin 7 üzvünü güllələməsi fak-



tı kimi hadisələr və buna oxşar-oxşamaz istənilən detallar cəmiyyətdə anti-rus əhval-ruhiyyəsinin formalaşması, güclənməsi və Rusiya əleyhinə mənəvi-psixoloji atmosferin möhkəmlənməsi istiqamətində iş aparılırdı. Yeni virusun inkubasiya dövrü əlverişli şəraitin yaradılması və nəhayət, məxməri inqilab-Nikol Paşinyan.

İkincisi, inqilabçılara xas olan ən vacib keyfiyyət - inkarçılıq, dağıdıcılıq hətta Paşinyanda nihilizm xüsusi olaraq bu inqilabların ideoloqlarının diqqətini cəlb edir ki, o da dağıdıcılıq işlərində inqilablar üçün işə yarayır. Yeri gəlmişkən belə adamlarda qəddarlıq və qorxaqlıq şüuraltı emosiyaların əsas faizini zəbt etmiş vəziyyətdə olur.

Ermənistan çoxəsrlik rus təbəəliyinə son qoymaq üçün ABŞ məxməri inqilab yolu ilə rusiyapərəs qüvvələri hakimiyyətdən uzaqlaşdıraraq iqtidara sahib çıxdı. Yeri gəlmişkən, Paşinyanın keçmiş rusiyapərəst prezidentlər Qarabağ hərbi klanının nümayəndələri Robert Koçaryan və Serj Sarkisyan qarşı müxtəlif faktorlarla məsuliyyətə cəlb olunması və yaxud ittiham edilməsində əslində onların Ermənistandakı bütün dayaq-lardan məhrum olunması məqsədi güdülür.

## Bəs məqsəd və hədəf nədir?

Əslində azərbaycanlılar bu proseslərin sonunda normal bir iqtidarla problemin həllinə ümid etsə, baş verən proseslərdən həttə bəhrələnmək olardı. Amma Paşinyanın və onu hakimiyyətə gətirən qüvvələrin öz məqsəd və hədəfləri var.

Rusiya, Azərbaycan, Türkiyə

Rusiya, Azərbaycan, İran

Rusiya, İran, Türkiyə və

Rusiya, Azərbaycan, Türkiyə, İran münasibətlərində regionda yaranmış yeni iqtisadi və beynəlxalq kommunikasiya münasibətləri sistemində Ermənistan ABŞ-a gərəkli olduğunu hiss edir.

Nikol Paşinyanın pornoulduz Kim Kardeşyanla çəkdiyi və sosial şəbəkələrdə yayılmış şəkli onun dövlət xadimindən çox hələ küçə eyforiyası psixologiyasından xilas ola bilmədiyinin əyani sübutudur. O, ələ sevinir ki, ələ bil ABŞ prezidenti ilə selfi çəkdirmək şərəfinə nail olmuşdur. Biz Paşinyanın şəxsiyyətini aşağılamaq fikrində deyilik, sadəcə onun psixoloji durumunu dəyərləndirməklə Qarabağ probleminin həllində onun nə qədər ciddi və məsuliyyətli ola biləcəyinə diqqət çəkmək istəyirik. Nikol Paşinyanın hazırlıqsızlığı göz qabağındadır.



# “Müstəqilliyimiz əbədidir”

Səbail rayonunda bu mövzuda Azərbaycanın dövlət müstəqilliyinin bərpasının 28-ci ildönümünü qeyd olunub



**D**ünən Milli Azərbaycan Tarixi Muzeyində Səbail rayon icra hakimiyyəti, Yeni Azərbaycan Partiyası Səbail rayon təşkilatı və AMEA Milli Azərbaycan Tarixi Muzeyinin birgə təşkilatçılığı ilə Azərbaycanın dövlət müstəqilliyinin bərpasının 28-ci ildönümünə həsr olunmuş “Müstəqilliyimiz əbədidir” adlı tədbir keçirilib.

Milli Azərbaycan Tarixi Muzeyinin direktoru akademik Nailə Vəlixanlı tədbiri giriş sözü ilə açaraq, 1991-ci ildə Azərbaycanın dövlət müstəqilliyinin bərpasını yeni siyasi tariximizin ən əlamətdar və mühüm hadisəsi kimi qiymətləndirdi. Dövlət müstəqilliyimizin möhkəmləndirilməsi və əbədləşdirilməsində Ulu Öndər Heydər Əliyevin misilsiz xidmətləri və əvəzolunmaz rolu haqqında danışan akademik qeyd edib ki, Ümummilli Liderimizin əsasını qoyduğu uzaqgörən siyasət və bu siyasət kursun ölkə başçısı İlham Əliyev tərəfindən uğurla davam etdirilməsi nəticəsində, bu gün müasir və müs-

təqil Azərbaycan dövləti dinamik şəkildə inkişaf edir, xalqımızın rifahı ildən-ildə daha da yaxşılaşır.

Tədbir iştirakçılarını 18 oktyabr - Azərbaycanın Dövlət Müstəqilliyi Günü münasibətilə ürəkdən təbrik edən Milli Məclisin deputatı, YAP Səbail rayon təşkilatının sədri professor Şəmsəddin Hacıyev Azərbaycanın qədim dövlətçilik tarixi, XX əsrin əvvəllərində müsəlman dünyasında ilk demokratik respublika olan Azərbaycan Xalq Cümhuriyyətinin mövcud olduğu 23 ay kimi qısa müddətdə formalaşdırıldığı müstəqil dövlətçilik ənənələri, Azərbaycanın 70 il ərzində, SSRİ tərkibindəki formal müstəqilliyinin müxtəlif aspektləri, XX əsrin sonlarında respublikamızda milli özünəqaydış hərəkatının başlanması, dövlət müstəqilliyimizin bərpa olunmasının ilk illərində ölkəmizdə cərəyan edən ictimai-siyasi və sosial-iqtisadi hadisələr, Ulu Öndər Heydər Əliyevin dövlətimiz və xalqımız qarşısında yerinə yetirdiyi tarixi xidmətlər və Möhtərəm Prezidentimiz İlham Əliyevin rəhbərliyi ilə, son 16 il ərzində, ölkə daxilində və beynəlxalq səviyyədə əldə olunan uğurlar, Azərbaycanda müşahidə olunan dinamik iqtisadi tərəqqi, ictimai-siyasi sabitlik və gündəgünə daha da möhkəmlənən xalq-iqtidar birliyi haqqında ətraflı məlumat verdi.

Ulu Öndərin layiqli siyasi davamçısı Möhtərəm Prezidentimiz İlham Əliyevin 2003-cü ildə hakimiyyətə gəlməsindən sonra Azərbaycanın müstəqilliyinin tamamilə yeni mərhələdə və keyfiyyət müstəqilliyində daha da möhkəmləndirilməsi haqqında danışan millət vəkili Azərbaycanın Prezidenti



İlham Əliyevin rəhbərliyi ilə sözün əsl mənasında, müstəqil və yüksək nüfuz sahibi dövlət kimi formalaşdığını diqqətə çatdırıb: “Cənab İlham Əliyevin hakimiyyətə gəlməsinin 16 illiyini qeyd etdiyimiz bu günlərdə, geriye nəzər saldıqda, mübalığəsiz demək olar ki, ötən 16 il müstəqillik tariximizin ən uğurlu və ən şanlı səhifəsidir. Bu dövrdə Ümummilli Lider Heydər Əliyev siyasətinin uğurla davam etdirilməsi, Onun müasir dövrün tələb və çağırışlarına, eləcə də, dünyada baş verən qlobal proseslərə, müvafiq olaraq, keyfiyyətcə təkmilləşdirilməsi sayəsində Azərbaycanda möhtəşəm uğurlar əldə edilmiş, cəmiyyət həyatının, istisnasız olaraq, bütün sahələrində sıçrayışlı inkişafa, tərəqqiyə və modernləşməyə nail olunmuşdur.”

Ümummilli Lider Heydər Əliyevin dövlətçilik prinsiplərinə arxalanan Prezident İlham

Əliyevin modernləşmə və tərəqqi siyasətinin bundan sonra da dövlətimizi böyük uğurlara və yüksək rifaha aparacağını vurğulayan Ş. Hacıyev Azərbaycan Respublikasının müstəqilliyinin əbədi olacağına dair əminliyini ifadə edib.

Bakı Beynəlxalq Multikulturalizm Mərkəzinin icraçı direktoru Rəvan Həsənov, Milli Azərbaycan Tarixi Muzeyinin aparıcı elmi işçisi dosent Bəhman Kərimov, Səbail rayon icra hakimiyyətinin nümayəndəsi Kəmal Həşimova və digər natiqlər müstəqillik illərində Azərbaycanda müasir dövlət quruluşu haqqında maraqlı məruzələrlə çıxış ediblər.

Tədbir istedadlı tələbələrin ifasında bədi hissə ilə davam edib.

RƏFİQƏ HÜSEYNOVA

## “Qarabağ Azərbaycandır!”

YAP Masallı rayon təşkilatı bu mövzuda tədbir keçirib



Dünən YAP Masallı rayon təşkilatı aparatında “Qarabağ Azərbaycandır!” mövzusunda tədbir keçirib. Tədbiri giriş sözü ilə açan YAP Masallı rayon təşkilatının sədri Seyfəddin Əliyev oktyabrın 3-də Soçidə “Valday” Beynəlxalq Diskussiya Klubunda və MDB-nin Dövlət Başçıları Şurasının məhdud tərkibli Aşqabad zirvə toplantısında Azərbaycan Prezidenti İlham Əliyevin çıxışı zamanı söylədiyi cəsarətli, Azərbaycan xalqının hər bir nümayəndəsinin hüquqlarını müdafiə edən fikirlərini bir daha tədbir iştirakçılarının nəzərinə çatdırıb.

S.Əliyev qeyd edib ki, Prezident İlham Əliyev Soçidə “Qarabağ Azərbaycandır və nida işarəsi” bəyanatını səsləndirməklə, Ermənistan prezidentinə xəbərdarlıq edərək, Dağlıq Qarabağ münaqişəsi ilə bağlı yeni baxışı ortaya qoydu: “Münaqişənin davam etdiyi bütün illərdə Qarabağın Azərbaycanın əzəli torpağı olması fikri dəfələrlə bəyan edi-

lib. Dünya birliyi də Azərbaycanın ərazi bütövlüyünü tanıyır. Belə olan halda, “Qarabağ Azərbaycandır!” fikri yeni yanaşmadan xəbər verir. Dövlətimizin başçısı İlham Əliyev Qarabağ məsələsində yeni yanaşma ortaya qoymaqla və davamı olaraq, nida işarəsi deməklə, Azərbaycan xalqının, dövlətinin, Prezidentinin qətiyyətini ifadə edib”.

Rayon təşkilatının sədri, onu da vurğulayıb ki, Azərbaycan xalqı Prezidentimizin mövqeyini, birmənalı olaraq, dəstəkləyir: “Qarabağ Azərbaycandır!” bəyanatı adi bir şüar deyil, Azərbaycan xalqının Qarabağla olan bağlılığını özündə ehtiva edən anlayışdır. Qarabağ

Azərbaycanın ayrılmaz tərkib hissəsidir. Bu torpağı bizdən almaq mümkün deyil! Azərbaycansız Qarabağ ola bilməz!”

Tədbirdə iştirak edən Qarabağ Müharibəsi Əlilləri, Veteranları və Şəhid Ailələri İctimai Birliyinin sədri Nahid Rəhimov, Masallı rayon Müharibə, Əmək və Silahlı Qüvvələr Veteranları Şurasının sədri Məmmədəğa Şiriyev və başqaları çıxışlarında Prezident İlham Əliyevin həyata keçirdiyi qətiyyətli siyasəti nəticəsində, Azərbaycanın diplomatik cəbhədə işğalçı Ermənistanı dalana dirədiyini vurğulayıblar.

R.KAMALQIZI



17 oktyabr 2019-cu il

## Mübariz Əhmədoğlu: "Faşizm bütün erməni elitası üçün birləşdirici materiyadır"

**“Faşizm qabağında bütün erməni elitası fərağat dayanıb”. Bu fikirləri Siyasi İnnovasiya və Texnologiyalar Mərkəzinin rəhbəri, politoloq Mübariz Əhmədoğlu bu yaxınlarda Aşqabadda keçirilən MDB sammiti zamanı Prezidenti İlham Əliyevin çıxışından sonra, bir daha bəlli olduğunu bildirib: “Bu, yaxınlarda Aşqabadda keçirilən MDB sammiti zamanı Azərbaycan Respublikasının Prezidenti İlham Əliyevin çıxışından sonra bu, bir daha bəlli oldu. Erməni elitasının belə davranışında Azərbaycan üçün yeni heç nə yoxdur.**

Azərbaycan xalqı müasir dövrdə 1987-ci ildən başlayaraq, öz üzərində erməni faşizminin bütün metodlarını sınaqdan keçirib. 1987-ci il dekabrın sonlarında, təxminən, 250 min axırıncı azərbaycanlı Ermənistan SSR-dən deportasiya olundu. Erməni işğalı altındaki 7 rayonda bu gün azərbaycanlıların yaşamaması, Dağlıq Qarabağdan azərbaycanlıların etnik təmizləməyə məruz qalması, erməni faşizminin tarixi sübutlarından biridir. Bu gün də ermənilər faşizm ənənələrini yaşadırlar. Bu, həm Qaregin Njdeyə heykəlin qoyulması ilə özünü göstərir, həm də D.Əsgərov və Ş.Quliyevin başına açılanlar bunun əyani sübutudur”.

M.Əhmədoğlu onu da vurğulayıb ki, Prezident İlham Əliyev MDB sammitinin gündəliyinə uyğun olaraq, MDB ərazisində faşizm xidmətçilərinin qəhrəmanlaşdırılması ideyası barədə fikir bildirdi: “Nikol Paşinyan dərhal buna



etiraz etdi. N.Paşinyanın etiraz bildirməsi də gözlənilən idi. Biz Paşinyanı bu qədər məntiqsiz bilmirdik”.

Politoloq N.Paşinyanın səsləndirdiyi fikirlərdə 2 tezis, xüsusi olaraq, diqqəti cəkkədiyini söyləyib: “I. Qaregin Njde türklərə qarşı mübarizə məqsədilə faşist Almaniyası ilə mütəfiqlik edirmiş. Türkiyə o dövrdə Almaniyanın əgər birinci olmasa da, ikinci mütəfiqi idi. Bu tarixdir, tarixi heç kəs saxtalaşdırma bilməz. İndi belə alınır ki, Almaniya üçün ən hədsiz vacib olan Türkiyəyə qarşı mübarizə aparmaq məqsədilə Q.Njde erməniləri və Ermənistanı ora qoşmuş”.

Ümumiyyətlə, Türkiyə ilə Almaniya arasında tarixi münasibətlər həmişə sınaqdan keçmiş münasibətlərdir. Ona görə N.Paşinyanın intellektinin ən aşağı səviyyədə olduğu bir daha aşkarlandı.

II. Qaldı ki, iştirakçılara hörmət məsələsinə- N.Paşinyan BMT BA-da çıxış edərkən, Dağlıq Qarabağ xalqından danışdı. Paşinyan, köməkçiləri, bütün erməni intellektuali birəcə dəfə “Dağlıq Qarabağ xalqı” adda rəsmi bir termin göstərsinlər. Ümumiyyətlə, “Dağlıq Qarabağ xalqı” yoxdur və ola da bilməz. Nəzəri cəhətdən qəbul et-

sək ki, Dağlıq Qarabağ xalqı var, bu, erməni xalqının parçalanması anlamındadır. O parçalanma da Azərbaycanın haqlı olduğunu göstərir. Çünki Dağlıq Qarabağ ermənilərini Ermənistan ermənilərindən fərqli edən ən əsas məsələ Dağlıq Qarabağ ermənilərinin danışıqında türk və müəyyən qədər fars sözlərinin olmasıdır. Dağlıq Qarabağdakı ermənilər Azərbaycanın xristian icmasının içindən çıxmıdır. Yəni erməni deyil, Azərbaycan ermənisidir. Sonradan İrandan köçürülən ermənilər qaynayıb qarışıblar. Onların dillərindəki fərq də bunu sübut edir”.

M.Əhmədoğlu, həmişə olduğu kimi, bu görüşdə də N.Paşinyanın, bir daha savadsız olduğunu nümayiş etdirdiyini deyib: “BMT Baş Assambleyasında iştirak edən nümayəndə heyətlərinin sayı, təxminən, min nəfərdir. N.Paşinyan özünün savadsızlığı ilə min nəfər dünya intellektinə, dövlət başçılarına hörmətsizlik nümayiş etdirdi. MDB-nin iclasında isə, Azərbaycan Respublikasının Prezidentinin ona əlavə cavabı hər şey deməkdir”.

Politoloq Q.Njdenin heykəli və Prezident İlham Əliyevin MDB sammitindəki çıxışına münasibət, erməni elitası üçün faşizmin çox dəyərli olduğunu bir daha göstərdiyini vurğuladı: “Onu da qeyd edim ki, Q.Njdenin heykəli və Prezident İlham Əliyevin MDB sammitindəki çıxışına münasibət erməni elitası üçün faşizmin çox dəyərli olduğunu göstərir. Erməni dövlətçiliyinin son böhranı da bu andan etibarən artıq rəsmiləşdi”.

R.HÜSEYNOVA

## MGA-nin baş katibi akademik Vasim Məmmədəliyevin vəfatı ilə bağlı başsağlığı verib

Müsəlman Gəncləri Assambleyasının Baş Katibi və direktoru Abdulla Arif Abdullah akademik Vasim Məmmədəliyevin vəfatı ilə bağlı başsağlığı verib.



Başsağlığında deyilir: Dünya şöhrətli şərqşünas - alim, böyük ziyalı, Qafqaz Müsəlmanları İdarəsi Elmi-Dini Şurasının sədri, Bakı Dövlət Universitetinin Şərqşünaslıq fakültəsinin ərəb filologiyası kafedrasının müdiri, akademik, müqəddəs kitabımız “Qurani-Kərim”in Azərbaycan dilinə tərcüməyə edənlərdən biridir. Əməkdar elm xadimi, akademik Vasim Məmmədəliyevin vəfatı elm ictimaiyyəti üçün böyük itkidir. Bir ziyalı, elm xadimi və pedaqoq kimi xalqımız qarşısında əvəzsiz xidmətləri olan akademik Vasim Məmmədəliyevin əziz xatirəsi daim qəlbimizdə yaşayacaq. Müsəlman Gəncləri Təşkilatı adından Allahdan akademik Vasim Məmmədəliyevə rəhmət diləyir, doğmalarına və onu sevenlərə dərin hüznünlə başsağlığı veririk.

Allah Ona rəhmət eləsin.

## Ermənistan köçmək təklifini ermənilər özləri rədd edir

Suriyalı ermənilər Ermənistandakı yaşayış şərtləri haqqında bildiklərini söyləyərək Ermənistan köçməkdən imtina edirlər. SİA Ermənistan məxsus aysor.am saytında yayımlanan məlumata istinadən xəbər verir ki, bu barədə “Jamanaq” qəzeti yazır.

Qəzet Suriya mənbələrinə istinadən yazır ki, müxtəlif səbəblərə görə, Hələbə köçməkdən imtina edən və kürdlərin nəzarətində olan 3800-4000 erməni Qamışlının ərazisində qalmağa davam edirlər. Mənbənin bildirdiyinə görə, onlara Ermənistan köçmək təklif edilib, lakin onlar Ermənistan köçməyi şəraitinin daha yaxşı olmadığını bildiklərini söyləyərək bu təklifi də rədd ediblər.

İnam Hacıyev

## Erməni türkoloq Türkiyənin mövqeyini dəstəklədi

Akop Çakryan: “Bütün hallarda Türkiyə zəfər qazanan tərəf kimi qalır”.

**Türkiyə Silahlı Qüvvələrinin Suriyada “Barış mənbəyi” adı altında antiterror əməliyyatlarına başlaması bir sıra Qərbləşmiş ölkələrin tərəfindən ikili standart mövqeyinə hədəf olsa da, reallıq budur ki, türk ordusu verilən qərarı yerinə yetirməkdə israrlıdır. Qarşıya qoyulmuş məqsədləri həyata keçirməklə yanaşı, artıq əməliyyat çərçivəsində qələbələrini də qazanır. Sərhədlərinin “PKK”/“PJK” terror qruplaşmalarından təmizləmək məqsədini daşıyan “Barış mənbəyi” hərbi əməliyyatları hazırda Ermənistanda da təlaşla izlənilməkdədir. Belə ki, ermənilər terrora bağlı olan xalq olduqlarını bu dəfə də açıq-aydın ifadə etdilər. Daha dəqiq desək, Türkiyənin Suriyada kürd terror təşkilatlarına qarşı başladığı mücadilədə, bilavasitə “PKK”/“PJK” kimi qanlı terror şəbəkələrinə qahmar çıxdılar.**



Çakryan Türkiyəyə silah satışının dayandırılması və s. bu kimi məsələlərə münasibətini bildirərkən, reallığı ortaya qoyub. “Fərqli ölkələr tərəfindən Türkiyəyə silah satışının dayandırılması heç nəyi dəyişdirmir, çünki Türkiyənin hazırda silahlara ehtiyacı yoxdur, xüsusən, azad silah bazarı olduğu üçün, istənilən ölkə nağd pulla silah ala bilər”. A.Çakryan bunu “tert.am”-a açıqlamasında deyib.

**“Bəşər Əsəd kürdlərə xəbərdarlıq etmişdi ki, Türkiyə əraziyə daxil olaraq, silahlıları məhv edəcək”**

O, həmçinin, qeyd edib ki, Suriyanın prezidenti Bəşər Əsəd zamanında bu silah satış məsələsi ilə bağlı cari ilin avqustunda kürdlərə müraciət etmişdi, lakin sonuncular həmin müraciəti qəti şəkildə qəbul etmədilər, çünki həmin vaxt ABŞ-la silah alışı məsələsində danışıqlar aparılırdı. SİTAT: “Onlar muxtariyyət istəyirdilər, Bəşər Əsəd isə bu məsələdə onların istəklərini rədd etdi. Hətta kürdlərin etiraz edəcəkləri halda, Türkiyənin onların ərazilərinə daxil olub, silahlı dəstələrini məhv edəcəyini də xəbərdar etdi. Ərdəğan isə, eyni zamanda, Suriyanın demokratik qüvvələrinin terrorçu qüvvələr olduğunu iddia edir və Türkiyənin milli təhlükəsizliyini tə-

min etmək üçün onların da məhv edilməli olduğunu açıqlayır”.

**“Rusiya Bəşər Əsədi Türkiyə ilə danışıqlar masasına oturmağa razı salmağa çalışır”**

Erməni türkoloqunun sözlərinə görə, Rusiya Türkiyə ilə Suriya arasında vasitəçi olmaq istəyir ki, bunun da nəticəsi bəlli deyil. “Rusiyanın Türkiyəni Bəşər Əsədlə danışıqlara razı olması üçün dilə tutması belə, Suriyanın hazırkı hökumətini təhdid etmək üçün bir yoldur. Türkiyə Suriya ərazilərini ələ keçirməkdə davam etməyə başladı, Rusiya isə Bəşər Əsədi Türkiyə ilə danışıqlar masasına oturmağa razı salmağa çalışır” deyərək Çakryan deyib. O, həm də iddia edir ki, Suriyada mövcud olan mühit, çox yəqin ki, uzun müddət davam edəcək: “Suriya hökumət qüvvələri şimala doğru irəliləyirlər. Rusiyanın mövqeyi orada vacibdir. Lakin xəyanəti də istisna etmək olmaz. ABŞ isə Türkiyəni Rusiyadan uzaqlaşdırmaq istəyir, Rusiya isə ABŞ-ın “qucağına” düşməməsi üçün Türkiyəyə əlavə təzyiç göstərmək istəmir. Onlar yarışır və nəticədə, Türkiyə “ixtilaf alması”na çevrilir”.

Beləliklə, erməni türkoloqu, əslində, sözügedən açıqlaması ilə açıq-aşkar Türkiyənin sözügedən siyasi gedişlərdən uduşla çıxacağını proqnozlaşdırıb və hətta Türkiyəyə qarşı başladılan kampaniyaların heç bir nəticə verməyəcəyini bəri başdan iddia edib. Türkiyənin isə Suriyada anti-terror zəfəri davam edir!

Rövşən NURƏDDİNOĞLU

**“Türkiyəyə silah satışının dayandırılması heç nəyi dəyişdirmir, çünki Türkiyənin hazırda silahlara ehtiyacı yoxdur”**

Ermənilərin hansı mövqə tutmasından asılı olmayaraq, hadisələrə, geosiyasi olaylara, bütövlükdə isə, baş verənlərin nəticələrinə düşüncə beyinlə də yanaş-

maq lazımdır ki, bunu Ermənistanın tanınmış türkoloqu Akop Çakryan maraqlı açıqlaması ilə bildirib. Erməni türkoloqu iddia edib ki, hansı ölkələrin və siyasi güclərin Türkiyəyə qarşı addımlar atmalarından asılı olmayaraq, bu ölkə qarşısına qoyduğu məqsədə çatmayınca, verilən qərarı icra etməyincə hərbi əməliyyatlarını davam etdirəcək.

# İsa Qəmbərin Müsavatın işinə müdaxiləsi sübuta yetirildi

*Alya Yaqublu: "Bunu rəqiblərini çıxdaş eləmək, partiyanın ali nəzarət orqanının tərkibini öz tərəfdarlarından təşkil etmək üçün ediblər"*



**Müsavatın növbəti qurultayından sonra, partiya daxilində baş verən qalmaqallar növbəti faktları üzə çıxarmaqdadır. Belə ki, başqanlığa namizəd olmuş, lakin uduzdurulmuş Yedigər Sadıqlının eks-başqan İsa Qəmbəri və onun müdaxiləsi ilə ikinci dəfə başqan seçilmiş Arif Hacı**

**niş Arif Hacı**ni ifşa etməsi, sosial şəbəkədə bir sıra dəlilləri ortaya qoymasının ardınca, siyasi təşkilatın aparıcı funksionerlərindən olan **Alya Yaqublu** da maraqlıdır. **Alya Yaqublu** "Facebook" sosial şəbəkəsində İ.Qəmbərin və A.Hacılının sürücülərinin Müsavatın ali nəzarət orqanı olan MNTK-yə seçildiklərini bildirib. **Halbuki həmin adamların ictimai-siyasi proseslərlə bağlı heç bir bilgiləri yoxdur və o cümlədən, partiya uzun illərdir fəaliyyət göstərən şəxslər qala-qala, sürücülərin adıçəkilən partiyadaxili quruma seçilmələri təşkilatda kəskin narazılığa səbəb olmağa başlayıb.**

Yaqublu əlavə edib ki, İ.Qəmbərin sürücüsü, digərlərindən az səs aldığı üçün əsas heyətə düşməyə belə, əgər həmin yer hər hansı səbəbdən boşalsa, o, bu yərə keçərək və MNTK üzvü olacaq. Bu isə, sübut edir ki, eks-başqan partiyanın sırası üzvü olmasına

rəğmən, A.Hacılını idarə edir və təşkilatın işlərinə qarışmaqla, özünün şəxsi ambisiyalarını yürüdür.

Halbuki İ.Qəmbər, "MSDM"nin sədri olaraq, dəfələrlə bəyan edib ki, onun partiyanın işlərinə müdaxiləsi ola bilməz, çünki artıq

sırası üzv kimi müsavətçilik edir və s.

## "İsa Qəmbərin sürücüsünü də MNTK üzvü etmək istəyiblər"

Bu baxımdan, A.Yaqublu qeyd edib ki, hətta İ.Qəmbərin sürücüsünün MNTK-yə birbaşa seçilməsi belə, məsələnin mahiyyətini dəyişir. Bunun isə, digər səbəbləri var: "Amma bu, məsələnin mahiyyətini dəyişir. İsa Qəmbərin sürücüsünü də MNTK üzvü etmək istəyiblər. Bunu rəqiblərini çıxdaş eləmək, partiyanın ali nəzarət orqanının tərkibini öz tərəfdarlarından təşkil etmək üçün ediblər". Söz yox ki, burada əsas məsələ narazı qrupların kənarlaşdırılması və partiyanın müxtəlif orqanlarına öz adamlarını təyin etmək amili dayanmaqdadır. Ona görə də, A.Yaqublu bunu belə izah edib: "Əvvəlki tərkibdə rəhbərliyin göstərişlərinə əməl etməyib, qanunsuz qərarların təsdiqinə etiraz eləyən bir-iki nəfər vardı, bu dəfə heç bir başqısına yer qoymayıblar".

## "Müsavat MNTK-sinin indiki tərkibi, tamamilən, Arif Hacı tərəfdarlarından ibarətdir"

Onun sözlərinə görə, MNTK siyasi partiyanın ən vacib qurumlarından biri, hətta bi-

rincisidir: "Partiyada qəbul edilən qərarlara qiymət vermək, onları təsdiq və ya ləğv etmək hüququ var. Məsələn, partiya üzvü haqsız şəkildə cəzalandırılarda və ya partiya-dan çıxarılanda MNTK-yə müraciət edib, haqqını bərpə eləyə bilər. Müsavat MNTK-sinin indiki tərkibi, tamamilən, Arif Hacı tərəfdarlarından ibarətdir".

Beləliklə, faktlar ortaya çıxdıqca, bir daha sübut olunur ki, özlərini "demokratiya qarçısı" adlandıran İ.Qəmbər və A.Hacılı cümlüyü partiyanın seçkilərində sax-takarlıqlar etməklə yanaşı, həm də avtoritar idarəçilik mexanizmini tətbiq edirlər ki, bu da, əvvəl-axır kəskin narazılıqlarla müşahidə olunmaqdadır. Məhz sonuncu qurultaydan əvvəlki ali tədbirində də, eyni hallar yaşanmış, bir sıra köhnə müsavətçilər, ya etiraz eləməklə yanaşı, istefalara getmiş, ya da partiya rəhbərliyi tərəfindən "intizamsızlıq" damğası vurularaq, kənara atılmışdılar. Bütün bunlar isə, bir daha sübut edir ki, İster Müsavat partiyası olsun, istərsə də ənənəvi düşərgədə fəaliyyət göstərən digər müxalifət partiyası olsun - onların hər birində bənzər hadisələr yaşanır. Nəticədə, özlərini "demokratik düşərgə" adlandıran müxalifət partiyalarının "liderləri", əslində, aşkar şəkildə demokratiyadan uzaq, avtoritar adamlar olduqlarını həmin əməlləri ilə sübuta yetirmiş olurlar.

**Rövşən RƏSULOVA**

## "Milli Şura"nın mitinqləri, yaxud "mühacir bazarının bazarkomu" kimdir?

### Növbəti faktlar üzə çıxır...

AXCP sədri Əli Kərimli egidası altında keçirmək istədiyi "Milli Şura"nın mitinqlərinin bir sıra maraqlarla yanaşı, "mühacir biznesi"ne də xidmət etdiyi kimsəyə sirm deyil. Şəxsi mənfəətlərini artırmaqdan ötrü xarici ölkələrə köç etmək istəyənlərin arzularını, artıq 25 ildir ki, reallaşdıracağına vəd edən Ə.Kərimli o satqınlar qarşısında bir şərt qoyub - həm mitinqə gəl, şəkil çəkdir, polislə mübahisə et, tərxiatçı hallara rəvac ver və... o zaman "Şengen viza"sı cibindədir!

İlk nəzərə çarpan amil budur ki, uzağı, 1000-1200 nəfərin yığıldığı və aksiyanın keçirildiyi məkanın dolmadığı bir yerdə İ.Kərimlinin, istərsə də yan-yörəsindəki adamların hakimiyyətə qarşı etdikləri çıxışları arxasında dayanan əsas məsələ mühacir biznesində daha çox sifarişçi əldə edib, onlardan maddi gəlirlər əldə etməkdir. Yəni "Milli Şura"nın mitinqləri siyasi deyil, bazar məqsədi güdür. Ə.Kərimli isə bu bazarın bazarkomu rolunda çıxış edir.

### Fərəc Quliyev: "Milli Şura"nın mitinqləri məqsədli şəkildə keçirilir"

Milli Dirçəliş Hərəkatı Partiyasının sədri, deputat Fərəc Quliyev sözügedən məsələ ilə bağlı mətbuata açıqlamasında deyib ki, əslində, "mühacir biznesi" vasitəsilə maddi gəlir əldə

edən dağıdıcı müxalifət partiyalarının sədrləri, bir çox hallarda insanları aldatmaqla da məşğuldurlar. Daha doğrusu, ortada dələduzluq faktları da var. "Bir insan mitinqə gəlib şəkil çəkdirməklə, xaricə gedə bilməz" deyərək qeyd edən MDHP sədri, sözlərinə əlavə olaraq deyib ki, ora (hər hansı Qərb ölkəsinə-red.) gedənləri kamplarda yerləşdirəndə, hansı təşkilata üzv olmaları barədə arayışlar və ya onların biletləri istənilir: "İndiyə qədər dəfələrlə mətbuatda göstərilib ki, konkret hansı partiya sədrləri nə qədər pulun müqabilində saxta üzvlük vəsiqələri düzəldir, saxta arayışlar verirlər... Hansı işlərlə məşğul olduqları da göz önündədir. Mitinqlər də məqsədli şəkildə keçirilir. Orada bir müddət iştirak edib, sonradan ölkəni tərk edib, xaricdə ölkəmiz əleyhinə fəaliyyət göstərənələr var. Onlar milli maraqlarını, dövlətini yaxşı bir həyata dəyişməkdə maraqlıdırlar. Ona görə də, ölkənin imicinə xaricdən zərbə vuranlar qədər, onların gedişinə şərait yaradanlar ikiqat günahkardır. O şərait də partiya sədrləri saxta arayışlar verməklə yaradırlar. Bunu artıq sistem halına salıblar. Onları ifşa etmək mümkündürsə, buna laqeyd yanaşmaq doğru deyil. Belə şəxslər mütləq



cəzalandırılmalıdır. Hətta xaricə gedib, özlərini erməni kimi təqdim etməkdən çəkinməyənlər də var. Belə faktlar da var. "Hansısa bir ölkə bizi qınayar" kimi məsələ ortaya qoymaq lazımdır. Prinsipial mövqə nümayiş etdirmək lazımdır".

Nəticə olaraq, belə qənaətə gəlmək olar ki, bu gün AXCP sədri Ə.Kərimli "Milli Şura"nın adı altında maddi maraqlarını - sözügedən biznesini inkişaf etdirirsə, bu faktın özü, hüquqi olaraq, qiymətləndirilməlidir. Əks halda, bu "bazarın bazarkomu" öz biznes şəbəkəsini daha da genişləndirib, daha böyük cinayətlərə əl ata bilər. Xüsusilə, seçkilər ərəfəsində "mühacir bazarının bazarkomu" Ə.Kərimlinin iştahasını vaxtında kəsməklə yanaşı, belə şeytanlara qarşı siyasi mövqeyindən və baxışından asılı olmayaraq, hər kəs dəş atmalıdır.

**Rəfiqə HÜSEYNOVA**

## Keçmiş məhkumlar külli miqdarda narkotik vasitə ilə saxlanılıblar

Sumqayıtda keçmiş məhkumlardan külli miqdarda narkotik vasitə götürülüb. Daxili İşlər Nazirliyinin (DİN) mətbuat xidmətindən AZƏRTAC-a bildirilib ki, Baş Narkotiklərə Mübarizə İdarəsi əməkdaşlarının əldə edilən məlumat əsasında Sumqayıt şəhəri ərazisində keçirdikləri əməliyyat tədbiri nəticəsində narkotik vasitələrin qanunsuz dövriyyəsinə şübhəli bilinən Lənkəran rayon sakinləri, əvvəllər məhkum olunmuşlar M.Cəfərov və Ş.Əliyev saxlanılıblar. Şəxsi axtarış zamanı M.Cəfərovdan 105 qrama yaxın, Ş.Əliyevdən isə 50 qramdan çox heroin aşkar edilərək götürülüb. Faktla bağlı araşdırma aparılır.

## Bakı məktəblərində 48 min 814 şagird birinci sinifdə təhsil alır

Paytaxtın ümumtəhsil müəssisələrində 48 min 814 şagird birinci sinifdə təhsil alır. Bakı Şəhəri üzrə Təhsil İdarəsindən (BŞTİ) AZƏRTAC-a bildirilib ki, onlardan 46 min 051-i bu qurumun tabeliyində, 2 min 763-ü isə Təhsil Nazirliyinin birbaşa tabeliyindəki ümumtəhsil müəssisələrində oxuyur. Ümumilikdə 48 min 814 birinci sinif şagirdindən 45 min 949-u ümumtəhsil məktəblərində, 2 min 865-i isə lisey və gimnaziyalarda təhsil alır.

## DİN: borclu şəxs qismində axtarılan dörd nəfər saxlanılıb

Respublikanın daxili işlər orqanları ötən gün ərzində törədilmiş 20 cinayətin üstünü "isti izlə"lə açıblar. Daxili İşlər Nazirliyinin mətbuat xidmətindən AZƏRTAC-a bildirilib ki, əvvəlki dövrlərdən bağlı qalmış yeddi cinayətin açılması təmin olunub. Axtarışda olduğuna görə ümumilikdə 13 nəfər, o cümlədən borclu şəxs qismində axtarılan 4 nəfər saxlanaraq aidiyyəti üzrə təhvil verilib. Daxili işlər orqanları əməkdaşlarının keçirdikləri əməliyyat-axtarış tədbirləri nəticəsində narkotiklərlə əlaqəli 11 fakt müəyyənləşdirilib. Cinayət törətməkdə şübhəli bilinən 28 nəfər saxlanılıb.



**Bir çox ölkələrdə insan hüquqlarının qorunması ilə bağlı qanun və qaydaların səmərəli tətbiqinin təmin edilməsi üçün xüsusi komissiyalar yaradılmışdır. Bu komissiyaların əksəriyyəti, dövlət orqanlarından asılı olmayaraq, müstəqil fəaliyyət göstərirlər. Hərçənd, onlardan, müntəzəm olaraq, qanunvericilik orqanları qarşısında hesabat vermək də tələb oluna bilər. Komissiyalar müstəqil xarakter daşdığı üçün onların tərkibinə, bir qayda olaraq, müxtəlif əhali qruplarının insan hüquqları sahəsində xüsusi marağı, biliyi və təcrübəsi olan nümayəndələri daxil olur. Hər bir ölkədə üzvlərin seçilməsi ilə əlaqədar özünəməxsus tələblər və məhdudiyətlər, məsələn, müxtəlif peşə kateqoriyalarından, siyasi partiyalar və ərazilərdən seçilən nümayəndələr və ya namizədlər üçün kvotalar qoyula bilər. İnsan hüquqları komissiyaları, başlıca olaraq, vətəndaşları ayrı-seçkilikdən qorumaqla, həmçinin, insanın mülki və digər hüquqlarını qorumaqla məşğuldurlar.**

Qanunvericilik aktı və ya dekret əsasında yaradılan konkret komissiyaların funksiya və səlahiyyətləri həmin sənədlərdə dəqiq müəyyənləşdirilir. Bu qanun və dekretlər, həmçinin, komissiyaların fəaliyyət dairələrinin müəyyənləşdirilməsinə xidmət edir, belə ki, onlar komissiyaların hansı ayrı-seçkilik və zərərli xarakterli davranış növlərini tədqiq etməkdə səlahiyyətli olduqlarını müəyyənləşdirir. Komissiyaların bir qismi konstitusional qəbul olunmuş hüquqlardan hər hansı birinin güman edilən pozulma hallarını nəzərdən keçirməklə məşğuldurlar. Digər bir qismi isə insanın irqi, dərşinin rəngi, dini, cinsi, milli və ya etnik mənsubiyyəti, əlilliyi, sosial vəziyyəti, seksual oriyentasiyası, siyasi əqidəsi və əmlak vəziyyəti kimi son dərəcə müxtəlif əlamətlərə əsaslanan ayrı-seçkilik hallarını nəzərdən keçirmək imkanına malik ola bilərlər. İnsan hüquqları komissiyalarının ən

mümkün olmadığı hallarda, komissiyalar arbitraj proseduruna müraciət edə bilərlər; bu prosedurun gedişi zamanı dinləmələrdən sonra onlar müəyyən qərar çıxarırlar. İnsan hüquqları komissiyaları iddiada, hüquqi baxımdan, tərəflər üçün məcburi olan qətnamələr çıxarmaq səlahiyyətinə malik deyillər. Lakin bu, heç də o demək deyildir ki, vəziyyətin nizama salınması və ya müvafiq qaydada düzəldilməsi ilə bağlı onların verdikləri tövsiyələri inkar etmək olar. Bəzi hallarda, nizama salınmamış iddianın mübahisəli məsələlərini xüsusi məhkəmə dinləyir və müəyyən qərar çıxarır. Xüsusi məhkəmələrin olmadığı hallarda, komissiyalar nizamlanmamış iddiaları son və məcburi qərar çıxarılması üçün adi məhkəmələrə verir. İnsan hüquqları komissiyalarının başqa bir vacib funksiyası insan hüquqlarına riayət olunmasında yol verilən xətalara üzə çıxarmaq və onların aradan qaldırılması

insan hüquqları ilə bağlı müxtəlif məsələlər üzrə diskussiyaların təşkilini; seminarların təşkilini, konsultativ xidmətlər göstərilməsini və konsultativ müşavirələr keçirilməsini, həmçinin, insan hüquqlarına aid nəşrlərin hazırlanması və yayılmasını əhatə edir. Azərbaycan bu gün dünyanın inkişaf etmiş ölkələrindən birinə çevrilməklə yanaşı, insan hüquq və azadlıqlarını tam şəkildə təmin edib. Ölkəmizin bugünkü uğurları Ulu Öndər Heydər Əliyevin adı ilə bağlıdır. Ümummilli Lider hakimiyyətə qayıtdıqdan sonra insan hüquq və azadlıqlarının təmin edilməsini, fəaliyyətinin əsas prinsipi elan edib. Heydər Əliyevin rəhbərliyi ilə 1995-ci ildə Konstitusiyaya qəbul edilib. Bütün qanunvericilik aktlarımız, insan hüquqları əsas götürülməklə, qəbul olunub. Ulu Öndərin bu siyasəti hazırda Prezident İlham Əliyev tərəfindən uğurla davam etdirilir. Məhz bu siyasətin davamı kimi, Prezident




**Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu**

# KİVDİF

[www.kivdf.gov.az](http://www.kivdf.gov.az)

*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığın artırılması" istiqaməti çərçivəsində hazırlanıb*

# İNSAN HÜQUQLARI KOMISSİYALARI

vacib funksiyalarından biri, insan hüquqları sahəsində mövcud milli qanunların ziddinə olaraq, yol verildiyi güman edilən sui-istifadə halları barədə ayrı-ayrı şəxslərdən (bəzən qruplardan) şikayətlər almaq və onları tədqiq etməkdir. Komissiyalar öz vəzifələrini lazımi qaydada həyata keçirmək üçün, adətən, tədqiq edilən məsələ barədə dəlillər toplamaq imkanına malik olurlar. Hətta çox nadir hallarda istifadə olunsun belə, bu səlahiyyət böyük əhəmiyyət kəsb edir, çünki o, şikayətin obyektinə olan şəxs və ya orqanın əməkdaşlığına səy göstərmək istəməsi nəticəsində, təhqiqatın təcrid edilməsi imkanını aradan qaldırır. Şikayətlərin təhqiqi və nizamlanması zamanı müxtəlif insan hüquqları komissiyalarının hər birinin tətbiq etdiyi prosedurların xeyli özünəməxsus olmasına baxmayaraq, onların bir çoxu barışdırma və ya arbitraj metodlarından istifadə edir. Barışdırma prosesində komissiyalar hər iki tərəf üçün məqbul sayılan nəticələrə nail olmaq məqsədilə onların arasındakı rəy müxtəlifliyini aradan qaldırmağa çalışırlar. Mübahisəni, barışdırma yolu ilə nizama salmağın

üçün vasitələr təklif etmək məqsədilə, hökumətin insan hüquqları sahəsindəki siyasətinin, müntəzəm olaraq, icmalını hazırlamaqdır. İnsan hüquqları üzrə komissiyalar, habelə, həmin dövlətin insan hüquqları ilə bağlı öz qanunlarına və beynəlxalq qanunlara necə riayət etdiyini izləyir və lazım gəldikdə, dəyişikliklər təklif edir. Komissiyaların, ümumən, təsirliyin və mümkün səmərəliliyinin mühüm amili, onların öz adlarından istintaq işi qaldırma qabiliyyətləridir. Bu hal, xüsusilə də, ayrı-ayrı şikayətləri göndərmək üçün maliyyə və insan ehtiyatlarına malik olmayan şəxslərin və qrupların cəlb olunduqları situasiyalara tətbiq edilə bilər. İnsan hüquqlarının həyata keçirilməsinə yalnız qanuni və inzibati xarakterli tədbirlər sayəsində nail oluna bilər. Bunu, o fakt da təsdiq edir ki, ictimaiyyət tərəfindən insan hüquqlarının dərk edilməsinin dərinləşdirilməsinə görə, məsuliyyət, adətən, bu komissiyalara həvalə edilir. İnsan hüquqları sahəsində populyarlaşdırıcı və maarifləndirici fəaliyyət komissiyaların öz funksiyaları və məqsədləri barədə ictimaiyyəti məlumatlandırmanı;

İlham Əliyev iyunun 18-nin Azərbaycanda İnsan Hüquqları Günü kimi qeyd edilməsi ilə bağlı Sərəncam imzalayıb. Azərbaycan insan hüquqları sahəsində demokratik dövlətlərin uzun müddətdə əldə etdiyi uğurları qısa müddətdə qazanıb. Azərbaycanda bütün sahələrdə insan hüquqlarının müdafiəçisi kimi tanınmış vətəndaş cəmiyyəti üzvləri var. Bahar Muradova Azərbaycan dövlətinin siyasətinin mərkəzində insan amilinin dayandığını vurğulayıb. Azərbaycan Respublikası Prezidentinin İctimai-siyasi məsələlər üzrə köməkçisi Əli Həsənov tədbirdə "İnsan hüquq və azadlıqlarının təmin olunması Azərbaycan dövlətinin ali məqsədidir" mövzusunda çıxış edib. Prezident köməkçisi bildirib ki, Azərbaycanda fikir və söz azadlığının qorunmasına, azad informasiya məkanının formalaşmasına xüsusi diqqət yetirilir. Ölkəmizdə qəzet və ya jurnal təsis etmək olduqca asandır. Belə ki, müvafiq sənədləri Ədliyyə Nazirliyinə təqdim etdikdən cəmi 7 gün sonra mətbu orqanın nəşrinə başlanmaq olar. Milli Məclis Aparatının dövlət quruculuğu üzrə qanunvericilik

şöbəsinin müdiri, Avropa Şurası Venesiya Komissiyasının üzvü Lətif Hüseynov Milli Məclis Aparatında qanunlarla bağlı insan hüquqları ekspertizasının həyata keçirildiyini diqqətə çatdırıb. O deyib ki, Venesiya Komissiyası insan hüquqları baxımından, bir sıra qanunlarla bağlı rəylərini təqdim edib və yalnız bundan sonra həmin qanunlar parlamente təqdim olunub. İnsan hüquqları dedikdə, mülki və siyasi hüquqlar başa düşülür. Bütün hüquqlar bərabər səviyyədədir. Əgər insan hüquqlarından danışırsınızsa, iqtisadi və sosial hüquqlarla bağlı ölkəmizdə qəbul edilən qanunları ön plana çəkməliyik. Milli Məclisdə bu sahələrdə geniş həcmli qanunlar qəbul edilib. İnsan hüquqları üzrə Müvəkil (Ombudsman) Elmira Süleymanova qeyd edib ki, insan hüquqları sahəsində bütün ölkələr üçün örnek olan Azərbaycan bir çox təşəbbüslər irəli sürüb və bu təşəbbüslər yüksək qiymətləndirilir. Ombudsman Təsisatı məhkəmədən kənar ilk insan hüquqlarının müdafiəsi qurumu olub. Təsisat penitensiar müəssisələrə də nəzarət həyata keçirir. Azərbaycanda heç bir ayrı-seçki-

liyə yol verilmir. Azərbaycanda Ombudsmana hər kəs müraciət edə bilər. Heç də bütün ölkələrdə hər bir şəxs Ombudsmana müraciət edə bilmir. İctimai dinləmələr Ombudsman İnstitutunun ölkəyə gətirdiyi bir yenilikdir. Biz ilk günlərdən rayonlarda ictimai dinləmələr keçirməyə başlamışıq. Bu ictimai dinləmələr vasitəsilə əsl ictimai iştirakçılığı həyata keçiririk. Digər tərəfdən, Azərbaycan yeganə dövlətlərdən biridir ki, qısa dövrdə 61 Əfv Fərnəmi imzalanıb, 11 Amnistiya Aktı tətbiq olunub. Heydər Əliyev Fondunun prezidenti Mehriban Əliyevanın təşəbbüsü ilə qəbul edilən son Amnistiya Aktı 10 min insana şamil olunur. Təkcə dünən 350 insan azadlığa buraxıldı. Ali Məhkəmənin üzvü Vəfəddin İbayev "Azərbaycan məhkəmələrində insan hüquqlarının müdafiəsi", Vətəndaşların Əmək Hüquqlarını Müdafiə Liqasının sədri Sahib Məmmədov "Azərbaycanda insan hüquqları vətəndaş cəmiyyətinin baxışları kontekstində" mövzularında çıxış ediblər.

**VAHİD ÖMƏROV,  
fəlsəfə üzrə fəlsəfə doktoru**



## YAP Binəqədi rayon təşkilatında “Qarabağ Azərbaycandır və nida işarəsi” adlı tədbir keçirildi

Yeni Azərbaycan Partiyası Binəqədi rayon təşkilatının inzibati binasında Binəqədi rayon icra hakimiyyəti, YAP Binəqədi və Xətai rayon təşkilatlarının birgə təşkilatçılığı ilə partiya fəallarının, Binəqədi və Xətai rayonlarının ictimaiyyət nümayəndələrinin, Qarabağ qazilərinin, həqiqi hərbi xidmətdə olan zabit və əsgərlərin, gənclərin iştirakı ilə “Qarabağ Azərbaycandır və nida işarəsi” adlı tədbir keçirildi.

Tədbirdən öncə, Azərbaycan Prezidenti İlham Əliyevin sentyabrın 30-da Rusiyanın Soçi şəhərində dünyanın məşhur “beyin mərkəzləri”ndən biri olan “Valday” Beynəlxalq Diskussiya Klubunun XVI illik iclasındakı çıxışına həsr olunmuş videoçarx nümayiş etdirildi.

Tədbiri giriş sözü ilə açan YAP Binəqədi rayon təşkilatı gənclər birliyinin sədr əvəzi Anar Əliyev müstəqil və müasir Azərbaycanın Qurucusu, xalqımızın Ümummilli Lideri Heydər Əliyevin ölkəmizə rəhbərlik etdiyi illərdə ölkəmizdəki ordu quruculuğu prosesindən danışdı. Ulu Öndərin siyasi kursunun Prezident İlham Əliyevin uğurla davam etdirildiyini və bu gün dövlətimizin inkişafı, xalqımızın rifahı, ərazi bütövlüyümüzün dönməzliyinin təmin edildiyini və dünyada mövqeyinin daha da möhkəmləndirildiyini diqqətə çatdırdı.

YAP Xətai rayon təşkilatı gənclər birliyinin sədri Orxan Bayramov çıxışında vurğuladı ki, Ermənistan və onun havadarları münafiqşənin sülh yolu ilə həllinə daim maneələr törədir. Ermənistanın bu mövqeyi dünyada sülhə əsl təhiddir. Zaman-zaman Ermənistan rəhbərliyi tərəfindən atəşkəs rejiminin pozulması, dinc əhalimizə qarşı ölümlə nəticələnən silahlı hücumlar və onların sərsəm bəyanatları xalqımızda, haqlı olaraq, ikrah hissi oyadır. Lakin Prezident İlham Əliyevin qətiyyətli mövqeyini, sülhsevər cəhdlərini bütün dünya, xüsusilə, xalqımız alqışlayır və qürurla qarşılayır.

Tədbirdə çıxış edən Qarabağ qazisi, Azərbaycan Vətən Müharibəsi Veteranları İctimai Birliyinin Zəngilan rayon şöbəsinin sədri Azad Musayev qeyd etdi ki, Azərbaycan Prezidenti İlham Əliyevin Azərbaycanın ərazi bütövlüyü ilə bağlı dəyişməz mövqeyini əks etdirən məlum çıxışı Paşinyanın uydurma bəyanatına qaçılmaz cavab idi. Onun sözlərinə görə, hər bir veteran Ali Baş Komandanın əmrinə müntəzirdir və torpaqlarımızın tezliklə azad edilməsi və mənfur düşməne qarşı mübarizədə Cənab İlham Əliyevin əmrini gözləyir.

Azərbaycan Respublikası Mülki Müdafiə Qoşunlarının həqiqi hərbi xidmətdə olan əsgəri Fəslil Nəbiyev ölkəmizdə dövlət başçısının rəhbərliyi ilə həyata keçirilən uğurlu ordu islahatlarından danışdı. Sonra tədbir bədii hissə ilə davam etdirildi. Sonda kollektivlə xatirə şəkilləri çəkdirildi.

Zümrüd BAYRAMOVA

# SƏS

Son səhifə

17 oktyabr

## “Müstəqil dövlətin müstəqil övladları”

YAP Şamaxı rayon təşkilatı bu mövzuda tədbir keçirib

yar Allahverdiyev, Şamaxı rayon Təhsil Şöbəsi me-

**D**ünən YAP Şamaxı rayon təşkilatı rayonun Sabir qəsəbə tam orta məktəbində Azərbaycanın müstəqilliyinə həsr olunmuş “Müstəqil dövlətin müstəqil övladları” mövzusunda tədbir keçirib.

Tədbir iştirakçıları, ilk olaraq, məktəb şagirdlərinin əl işlərindən ibarət sərgi ilə tanış olub. Tədbiri giriş sözü ilə açan məktəbin direktoru Gülnurə Babasova, bildirdi ki, Azərbaycan bir əsrdə iki dəfə müstəqillik əldə etmək, özünün suveren dövlətini yaratmaq imkanı qazanmışdı: “1918-ci ildə qurulmuş Azərbaycan Xalq Cümhuriyyəti cəmi 23 ay yaşadı. İkinci tarixi imkan bir də 70 il sonra ya-



randı. Sovet imperiyasının dağılması Azərbaycan xalqına öz milli müstəqilliyini bərpa etmək imkanı verdi. 1991-ci il oktyabrın 18-də Azərbaycan Respublikası Ali Sovetinin Sessiyasında “Azərbaycanın dövlət müstəqilliyi haqqında Konstitusiyaya Aktı” qəbul olundu. Bu mühüm tarixi sənədlə xalqımız uzun illərdən bəri həsrətində olduğu azadlığına qovuşdu”.

Görüşdə YAP Pirallahı rayon təşkilatının sədri Hikmət Şikarov, Azərbaycanın Milli Qəhrəmanı Bəxti-

toDKabinetinin müdiri Ağakərim Ömərrov və Şamaxı Veteranlar və Ağsaqqallar Şurasının sədri Ağarza Bayramov Azərbaycanın ikinci dəfə əldə etdiyi suverenliyin, məhz Ümummilli Lider Heydər Əliyevin qətiyyətli və uzaqgörən siyasəti nəticəsində dönməz xarakter aldığını diqqətə çatdırıblar. Çıxış edən natiqlər vurğulayıblar ki, 1995-ci ildən başlayaraq, ölkədə iqtisadi inkişaf tədbirlərinin əsası qoyulmuş, bütün sahələrdə, ardıcıl olaraq, həyata keçirilən islahatlar, əhalinin maddi rifah halının yaxşılaşması, vətəndaşların təhlükəsizliyinə dövlət təminatı xalqın inamını bərpa etdi. Bu gün Ulu Öndər Heydər Əliyev siyasətini uğurla davam etdirən Prezi-

dent İlham Əliyev həyata keçirdiyi daxili və xarici siyasətlə Azərbaycan daha da qüdrətli ölkəyə çevrilib. İndi regionun aparıcı dövləti kimi, Azərbaycan beynəlxalq tədbirlərə ev sahibliyi edir və uğurlarının sayını günü-gündən artırır.

Çıxışlardan sonra şagirdlərin hazırladıkları bədii kompozisiyalar tədbir iştirakçılarına təqdim edildi.

RƏFIQƏ HÜSEYNOVA

## YAP Tərtər rayon təşkilatının şura iclası keçirilib

Dünən YAP Tərtər rayon təşkilatının şura iclası keçirilib. Ərazi ilk partiya təşkilatı sədrleri, qadınlar şurası və gənclər birliyinin üzvləri iştirak etdiyi tədbirdə, rayon təşkilatının sədri Ramiz Şabanov məlumat verib ki, 12 oktyabr 2019-cu il tarixdə YAP Mərkəzi Aparatında partiyanın Sədr müavini-İcra katibi, Baş nazirin müavini Əli Əhmədov ölkəmizdə son illərdə partiyamızın Sədri, Prezident İlham Əliyevin rəhbərliyi altında möhtəşəm uğurlara imza atıldığını, Azərbaycan dövlətinin



çixış etdiyi təşəbbüslərin regionda və dünyada müsbət qarşılandığından dövlətimizin nüfuzun artdığını, iqtisadiyyatımızın sü-

rətli inkişafı nəticəsində, ölkənin maliyyə imkanlarının yüksəldiyini qeyd edib. R.Şabanov qeyd etdi ki, müşavirədə cari ilin dekabr ayında keçiriləcək bələdiyyə seçkilərinə ölkədə ciddi hazırlıq işlərinin aparılmasında hakim siyasi partiya olan Yeni Azərbaycan Partiyasının və onun yerli strukturlarının görəcəyi işlər barədə Ə.Əhmədov konkret tapşırıqlar və tövsiyələr verdi. R.Şabanov bələdiyyə seçkiləri ilə əlaqədar görülməli işlərin tələblər səviyyəsində həyata keçiriləcəyinə rayonomuzda, həmişə olduğu kimi, builki seçkilərdə də YAP-ın qələbəsinin təmin olunacağına əminliyini bildirib, bütün ərazi ilk partiya təşkilatlarının bu istiqamətdə

işlərin gücləndirilməsi tapşırığını verib.

İclasda çıxış edən YAP Tərtər rayon təşkilatının şura üzvü Kamill Məmmədov, rayon təşkilatı gənclər birliyinin sədri Tunarə Məmmədov, şura üzvü Fitat Əliyeva, ərazi ilk partiya təşkilatı sədrilərindən Pərviz Mustafayev, Vəli Əliyev çıxış edib, ölkəmizdə keçirilən bütün seçkilərdə Yeni Azərbaycan Partiyasının namizədlərinin və partiyanın təşəbbüslərinin xalq tərəfindən həmişə dəstəkləndiyini, builki bələdiyyə seçkilərində də partiyanın mütləq qələbə qazanacağına əmin olduqlarını bildirdilər.

RƏFIQƏ HÜSEYNOVA

Baş redaktor:

Bəhruz Quliyev

Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: [ses@sia.az](mailto:ses@sia.az)

Tel: 598-33-90 Faks: 493-11-62

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnilir.

“Azərbaycan” neşriyyatında çap olunur

Qəzetdə AzərTAc, SİA və AZADİFORM informasiya agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 4600